

भारत सरकार
GOVERNMENT OF INDIA

राष्ट्रीय पुस्तकालय, कलकत्ता ।
NATIONAL LIBRARY, CALCUTTA.

वर्ग संख्या

Te

Class No.

330

पुस्तक संख्या

Book No.

R 672

रा. पु. / N. L. 38.

V.1

H7/Dte/NI /Cal/79—2,50,000—1-3-82—GIPG.

भारत सरकार
GOVERNMENT OF INDIA
राष्ट्रीय पुस्तकालय
NATIONAL LIBRARY
कलकत्ता
CALCUTTA

अंतिम अंकित दिनांक वाले दिन यह पुस्तक पुस्तकालय से ली गई थी । दो सप्ताह से अधिक समय तक पुस्तक रखने पर प्रतिदिन 20 पैसे की दर से विलम्ब शुल्क लिया जायगा ।

This book was taken from the Library on the date last stamped. A late fee of 20 P. will be charged for each day the book is kept beyond two weeks.

THE VIJNANA CHANDRIKA SERIES

(The Telugu Athenæum)

EDITOR :—K. V. LAKSHMANA RAO, M. A.

1. The object of the series is to create a healthy prose literature in Telugu, consisting of books on 1. History, 2. Biography, 3. Science, and 4. Historical Romance. This series will also consist of adaptations of important English books such as Spencer's Education, Smiles' Self-Help, Character, Thrift, Blackies' Self-culture, etc.

2. As the books are intended for the education of the masses, they are issued at a cheap rate on Permanent Subscribers' System. Those who shall purchase the books already published to the value of Rs. 5 and promise to purchase those to be issued hereafter will be styled Permanent Subscribers.

3. Books in this series will be sold to the public at the rate of As. 6 per 100 printed pages, exclusive of postage while Permanent Subscribers will get the same books at the rate of As. 4 per 100 pages, including postage and V. P. charges.

4. Permanent Subscribers need not pay anything in advance except an entrance fee of As. 4. In case they do not buy past books, the entrance fee shall be Re. 1.

5. The subscribers shall get the books per V. P. P. as they are published.

6. Four books covering not more than 1600 pages in all will be published every year and as such Permanent Subscribers will not have to pay more than Rs. 4 per annum.

7. The beauty of the books is enhanced by the addition of illustrations, half-tone blocks, electros and nicely designed maps, at an enormous cost. This will be supplemented by a decent calico-binding.

8. Every Subscriber shall be given a number and in all communications he is requested to quote it.

APPLY TO :—DR. A. LAKSHMI PATHI, B. A., M. B & C. M.,
MANAGER, VIJNANA CHANDRIKA,

Chintadripet, Madras.



కట్టమంచి - రామలింగారెడ్డి, ఎం.ఎ.

THE VIJNANA CHANDRIKA SERIES

EDITED BY

K. V. LAKSHMANA RAO, M. A.

Political Economy

*With Special reference to
Indian Conditions*

First Part

BY

C. RAMALINGA REDDY, M. A. (Cantab)

Fellow of the Madras University and the author of

'Musamma Maranam' (Poem)

in Telugu

VOL. 1

Madras


THE VIJÑANA CHANDRIKA MANDALI

1913

SHELF LISTED

7c
33c
1 6/12
21

All rights reserved.



B

176

శ్రీ విజ్ఞానచంద్రికా గ్రంథమాల. ౨౧

అర్థ శాస్త్రము

మొదటి భాగము

ఇయ్యది

కట్టమంచి - రామలింగారెడ్డి చే

రచింపఁ బడినది

“ శార్దూల తుల తలఁగు కలహపు పెప్పిన
నధిక మతులు దాని నాదరింతు
రల్ప భాగ్యబుద్ధులగువారలకు నది
‘విరస శారదాంబు వివసు వోలె’ ”

(భాగతవ

సంపుటము. ౧

చెన్న పట్టణము

జ్యోతిష్కృతీ ముద్రాక్షరశాలయందు

ముద్రింపఁ బడియె

౧౯౧౩

వెల. ౧-౦-౦

పీఠిక

ఈ గ్రంథములోని విశేషములు మూడు:—
మొదటిది: —

ఈ శాస్త్ర మంతయు హిందూ దేశమునకుం జేరిన విషయములతో నెక్కువ సంబంధము గలిగి యుంట, ప్రకృతము మన విద్యాశాలలలో వాడఁబడు నర్థశాస్త్ర పుస్తకము లనేకములు విదేశవర్తమానములనే సూచించునవిగా నుండఁబట్టి మనవారికి ఐహికా అమెరికా మొదలగు దేశములంగూర్చి తెలిసినంత తమ దేశముంగూర్చి తెలియకుండుట యెంతయుఁ జింతనీయము మాత్రమేకాదు ఉత్పాతకరమును. ఎల్లన పాశ్చాత్యులసీమలలో మేలని ప్రసిద్ధికెక్కిన న్యాయములు రాజ్యతంత్రములు ఇత్యాదులు మనకును బనికి వచ్చు నని విచారణ చేయకయ భ్రమఁబొందుదురుగాన.

“తెలిసియుఁ

జెలియని ననుఁదెల్పుబహుదేవుని వశమే”

అన్నట్లు ఈ స్వల్పజ్ఞానులకుఁ గర్వమెంత యని చెప్పువచ్చును? పోనిండు! ఒక గర్వముమాత్రముతోఁ బోయిన మనకేమి కొదవ? వీరు వలదన్నను రాజకార్యములలో మంత్రాలోచన నిచ్చువారై దేశమునకుఁ గీడు చేరేని అదియే

మహాభాగ్యంబు ! చూడుడు. నిమ్మపండువంటి దేహచ్ఛాయ
గల యొక స్త్రీ తన కనుగుణమైన రంగుగల యొక వలువ
ధరించి యెంతయు రమణీయముగఁ గాన్పించిన నదికారణముగ
నేలేడుపండును ధిక్కరించు మైచాయగలవనితయు నట్టి చీరయే
తనకును గానలయు నని మూర్ఖతకుం జొచ్చి దాని ధరించిన
సద్ధియాకారమునకు మేలమా వికారమునకు మూలమా?
యోజిపుడు. నిజమైన సాదృశ్యము లేదేని సమప్రసరన
తగవుగాదు. కావున:—

రెండవది:—

పాశ్చాత్యులకు మనకును గల తారతమ్యము విశదీక
రించుట యనివార్యకృత్యమాయెను. మఱియు శాస్త్రము
యూహోపయనులే కృషిచేసిన దగుటచు, అందలి న్యాయములు
ముఖ్యముగా వారికే చెల్లనవిగను మనయందు నిర్బాధములు
గాకయు నుంటబట్టియు, వ్యతిరేకముల నిర్ణయించుట మొద
లగు శాస్త్రక్రియల నెరవేర్చుటకు సయితము ఈద్వివిధ నాగ
రికతలం బోల్చి చూచుట యవశ్యకార్యము.

మూడవది:—

మనస్సు, శంఖము, తత్త్వము, మతము, అర్థము చరి
త్రము, ధర్మము, నీతి, రాజ్యపాలనము, వీనిని విచారించు
శాస్త్రము లన్నియు నుండొంటితోఁ జెనగొని యుండునవి
గాని భిన్నంబులుగావు. మఱి మనుష్యమహాశాస్త్రమునకు

సంగప్రాయములు. అంగములకు ప్రత్యేక జీవనముండునా? కన్ను, ముక్కు, మొగమును దేహముతోఁ గూడి యున్నదిగాని స్వస్వానుగుణగుణకృత్యంబులతోడ సమన్వయింపఁ జాలవు. దేహపరిశీలన మేమాత్రముఁ జేయక సేత్రస్వభావమును గనుఁగొనవలయు నన్న సాధ్యముగాదా? ఇంక దేహపరిశీలన మన్న నేమి? సర్వాంగ సముదయ పరిశీలనమే కదా! కాళ్ళన నేదైన నెకయంగముయొక్క తత్త్వము నిరూపింపఁజూచినను, దానికి తదితరాంగములతోఁగల సంబంధముల గమనించినదిగాని కాదు. ఈ యుపమానముచే పరిస్ఫుటమైన సంగతి యే దనఁగా:—

అర్థశాస్త్రము అంగమువంటి దగుట సాఘహాససాది శాస్త్రములతోఁ గలసివల్లు వివరించినదిగాని దాని లక్షణములు సంపూర్ణస్పష్టంబులు గావు.

అయిన నెకకళ్ళము. ఒక్కశాస్త్రమునే సాధింపవలయు నన్న నొకజన్మము చాలకయుండఁగా, ఎనిమిదితోమ్మిది శాస్త్రములం దాఁరి తేరినదిగాని యాసముదాయమందలి యేశాస్త్రముయొక్కయు స్వరూపము గోచరింప దన్న, సంతతి తపశ్శక్తి యీ యల్పాయుష్యులగు కలికాలజనంబులకు సంపాదించ సాధ్యమా? దీనికి సమాధానము:—

వైద్యులలో కంటివైద్యమనం బ్రగల్భులైనవా రున్నారు గారా? వీరుదేహము సంతయు నెఱింగి తచ్చికిత్సయందుం

గుశలులై యును * నేత్రసంస్కారమునం దత్యంత పరిశ్రమచేసి
యందు నిరర్థశసామర్థ్యులై పారంగతుల్యోయనునట్లుం కీర్తిం
గడించినవారగుట నేత్రవైద్యు లని బిరుదు వహించిరిగాని,
నేత్రవైద్యు లన్నంతమాత్రమున నేత్రములందప్ప నింకెవ్వియు
నెఱుంగని వారనుట కేవలము తప్పు. అట్లే మనుష్యమహా
శాస్త్రములం గూర్చియు. కాలము, బుద్ధిబలము, అభ్యాస
శక్తి, గుని మితములుగాన మనుష్యశాస్త్రసమితి యాదెల్ల
సమానమును అసమానమును అగు పాండితిని సంపాదించుట
యమానుషసాధ్యంబు. అయినను అన్నిటియందును ముఖ్యం
శముల నైనఁ గొంతినఱకు నెఱుంగమేని ఏధాగమునందును
సిద్ధిపడయుట దుస్థము.

ఈ ముఖ్యంశముల నైరోపాలోని విద్యార్థి బాహుళ్య
మించుమించెఱింగియే యుండునుగాన వానిని ప్రతిగ్రంథము
నందును జేర్చ నచ్చటివారి కనావశ్యకమును అసంభావ్యమును.
మనలో నట్లు చేర్చుకొనికి యుక్తముగా దని నా యభిప్రాయము.
ఏలన, మనవారికి మనుజులయు, మనుజుల సంఘంబనఁబడు
జాత్యైగులయు లక్షణములు, గుణములు, చర్యలు, వీనిం
గూర్చిన శాస్త్రములు పరస్పరభిన్నములు గావనుట కలలో
నైన ప్రత్యక్షముగాని గుప్తవస్తువు. కావున నిచ్చట నీశాస్త్ర
ముల యైక్యముజూపు ప్రశంసలను లుప్తము చేయఁగాదు.
మఱి చేయరాదును. ఎందుకన్న ఈ యజ్ఞాన మనేకానర్థము

లకు హేతువు. దేశభక్తి లేక మూఢభక్తియిండుట, వర్ణాది దురాచారములు, మొదలైన కాలసర్పముఖం బోలిన నష్టకార హేతువులకుఁ బుట్టవగటిది. మతములు, ధర్మములు, దేవదత్తము లనుట యీ దేశమున దట్టముగ నిండియుండు మ్రోత! అవన్నియు నుదరదత్తములే యనుట నివేదింపఁదగిన యాధునిక సిద్ధాంతములలో నొకటి. అట్లగుట నియ్యది యనర్థశాస్త్రంబుగా, గొందఱికిం దోచుఁగాఁబోలు.

నేను చారిత్రము, తత్త్వశాస్త్రము, ఈ రెంటియందుఁ గొంతకుఁ గొంత శిక్షనంది యున్నాఁడను. చారిత్రమునకు సంబంధించినవి:—దేశచరిత్రములు, రాజ్యాంగ నిర్మాణము, రాజనీతి, అర్థశాస్త్రము ఇత్యాదులు. తత్త్వమునకు జేరినవి:—తిర్కము, (లాజిక్), నీతి, మనశ్శాస్త్రము, సంఘశాస్త్రము, సదసద్విచారము ఇత్యాదులు. వీనియందెక్కువ నాకుఁ దెలియదు. కాని సామాన్యములైన ముఖ్యాంశముల నిసుమారనేర్పితి. కావుననే ప్రకృతము మనుష్య సంబంధి శాస్త్రముల యన్వేషిత సూచనగాఁదెలుప నుద్యమించి యుండుట. ఆయుద్యమము కొనసాగెనో లేదో నిర్ణయించు భారము మీయది. ఆమూలాగ్రంథుగ వ్యాఖ్యానంబొనరింపఁ జాలితి నను నహంభావము గొన్న వాఁడఁగానని నావిన్నపము. సంఘమనశ్శాస్త్రాది తత్త్వముల వాసన యేమాత్రమును లేని

వాడు చరిత్రశాస్త్రములను సయితము చక్కగా గ్రహింపఁ జాలఁడనుట నిక్కువము.

ఏదైన నొకభాగము నెఱుంగంగోరిన నయ్యది వేనియందుఁ జేరియున్నదో వానిని గూర్చియు విచారణ శుద్ధముగఁ జేయ కుండుటకుఁగాదు. అయినను అన్నింటియందును సామూహిక జ్ఞానము వడయఁజూచుట పిచ్చితలంపు గావున శాస్త్రములు స్వభావమున భిన్నములు గాకయున్నను భిన్నము లని భావించి కొన్నిటిలో సాధారణమైన జ్ఞానమును, మనకు నభిరుచి గల యొకటి రెంటి నగాధమైన ప్రజ్ఞయు గడింపనెత్తించుట కర్తవ్యము. శాస్త్రములు ప్రత్యేకములు చేయఁబడుటకు మనుష్యుల యల్పకాలజీవిత్యమును, బలహీనతయును, గారణములు. సర్వశక్తి సమేతులమైయున్న మనమందఱము సర్వజ్ఞులైనభగవంతులమైయే యుందుము. అప్పుడు సామాన్యజ్ఞానము సర్వజ్ఞానము అను భేదమే లేకపోవును. కాబట్టి మనుష్య శాస్త్రములు మనసౌలభ్యమునకై స్వరూపమున ప్రత్యేకితములు గాని స్వభావముచే ప్రత్యేకితములు గావనుట గ్రాహ్యంబు. వస్తుభేదము లేదు. మూర్తిభేదమును మాత్రము కల్పించుకొంటిమి.

ఈయైక్యమును శక్తికొలఁదిఁ బ్రకటించి యున్నాను. సమగ్రముగఁ బ్రకటింప లేదనుట నేనెఱుంగుదు. ఈచిల్లర బల్లర బేరము మాకెందున కందురేమో ! ఏమో యీవిషయముల

నిదివఱకుఁ బ్రవేశము లేనివారి కది కొంతమాత్రమైన నభ్యు-
 నేని, ఇకముందు వ్రాయు శాస్త్రకారులు దీని నాధారముగాఁ
 గొని రెండువిధముల మనకు మేలుసేతు రను నాన గొని
 యున్నాఁడ. ఏమన ఒకటి ఈశాస్త్రములయొక్క సమన్వయము
 నిఖిల. నిదర్శనవ్యాఖ్యానములతోఁ జూపి అప్రతిహతముగఁ
 బ్రకటించుట. రెండవది ఎల్లను సామాన్యాంశములఁ గొంత
 వఱకును మనచదువరు తెఱిగి యున్నారని యీవిషయము
 పొంతఁబోక ఐరోపాలోని సిద్ధాంతులట్లు తమతమ ప్రత్యేకశా-
 స్త్రములయందే శ్రద్ధగొని సమగ్రకృషి చేయుట. మద్విరచితం
 బగు నీశాస్త్రంబు మనకు సూతనముగాన తదితరశాస్త్రంబుల
 తోడి పొత్తు గలపకున్న నర్థము తేట తెల్లంబుగాదు. ఇయ్యది
 యిప్పుడత త్వ మంశలిలో బాలబోధ వంటిది గాని ప్రాథ-
 గ్రంథంబు గాదు.

ఈశాస్త్రమును సంఘాదిశాస్త్రసంబంధిగా విమర్శించుటలో
 మార్గవర్శకులును గురుప్రాయులు నైనవారు “జాన్ స్టూవర్టు
 మిల్లు” అను కీర్తిశేషులైన మహనీయ విద్వాంసులు. ఇంత
 చాలును. ఇకనేను జదివిన గ్రంథముల తత్కర్తల నామముల
 నన్నింటి నిట పొందింపనేల? అవియొక యర్థముగాని యుపని-
 షత్తులుగా మనవారి చెవులలో శబ్దించుగదా! అందును
 నీగ్రంథము ముఖ్యముగా నింగ్లీషు రాని వారి కొఱకు వ్రాయఁ
 బడినది. నోటికి నందని చెవికదాఁకని కేగుంబ్రయోగించి

వారిని భయపఱచుటకు నాశిష్టము లేదు. ఇంట్లోను తెలియని పారికిని లఘువుగ గ్రాహ్యముగ నట్లు నాచే నైనంత చేసితి. ఇంకను దుర్గమములగు ప్రదేశములున్న నికముందూ తరుణమబ్బేనేని వానిని చదరముసేయుటకు విధేయుడనై యున్నాడను.

ఈపుస్తకములోని పటములు గణితశాస్త్రానుసారముగ దీర్పబడినవి కావు. శాస్త్రసమ్మతములు సామాన్యజన వేద్యములు గాకుండు నను శంకంజేసియు, నాయొక్క రచితములు అశాస్త్రీయములైనను విషయనైశద్యమునకు ననుకూలములని నాకుం దోచినందునను, వాని నిట బొందింప నుత్సహించి తినేకాని, సాహసము సర్వవిధముల మందిదని కాదు.

ఈకృతిని రచింపవలయునను ఉద్దేశమూత్ర మున్నకాలములో మనుస్కృతి, కానుందకి, చాణక్యార్థశాస్త్రము, విజ్ఞానేశ్వరీయము మున్నగుగ్రంథములఁ జదివితఱగాని వానివలన నాకుఁగలిగిన లాభ మత్యల్పము. అయినను భాషానైశద్యమును పరిభాషాసూచక సందర్భములును లభింపక పోలేదుగాన వానికై వినియోగింపఁబడిన శ్రమ మొత్తముమీఁద సార్థకమే.

మన ధర్మశాస్త్రములలో ధర్మమెంత సున్నయో యర్థశాస్త్రములలో నర్థతత్త్వ విచారణ యంత సున్న యనిన పాపమెవరికిని రాబోదు! అయిన నర్థతత్త్వవిచారణ లేకున్న

ను, పూర్వకాలమున హిందూదేశమున ప్రబలియుండిన వర్తకములు, శిల్పములు, వ్యావహారికశాసనములు, రాజులు ప్రజల నోరు గోట్టి ద్రవ్యముల దోచుకొను పద్ధతులు, వీనిగ గూర్చిన యుపన్యాసము లెన్నియోకలపు గాన నవి మనవారు తప్పక చదువ్వదగినవి. ఇకముందు ప్రచురింపఁబడు సంపుటములలో నీసంగతు లనేకములు వొందింతు నని తోచెడిని

ఈగ్రంథమెన్ని సంపుటములలో నెన్నడు ముగియనున్నదో యీశ్వరునకే యెఱుక ! విషయమెన్ని విధములఁ బెఱుగునో యన్ని విధములఁ దుదదాఁకు వలకును విచారమును బోనిచ్చుట నామతము. కావున నేనెంతవ్రాయుదునో యేమి వ్రాయుదునో ముందుగాఁ దెల్పుమన్న మూగవేసము చాల్పవలసినదే. ఇట్లు గుట. మీయొక్కక్షమాపణ మిక్కిలి విధేయతమై నాశించువాడ. వేడువాడ. నమ్మి నిరీక్షించువాడ.

ఈగ్రంథరచనకు నన్నుం బ్రేరేపించుటయ కాదు నిగ్గుంధముంగూడఁ జేసినవారగుట విజ్ఞానచంద్రికామండలీకార్య నిర్వాహకులు నాకు నెంతయు మాననీయులు.

ఉ. శ్రీమ దనంత కృష్ణులు, విశేషగుణాధ్యులు, సంస్కృతాంధ్ర భాషామహనీయ విద్యుల వికారద భావులు నాకుఁ దోడు గాఁ బ్రేమయు గారవంబుమెయి పెక్కువిధంబుల నిల్చి నేయ నే నోమితిఁ గాక లేని యెడ నోర్వఁగ నేర్తునె కార్య భారమున్.

విజ్ఞానచంద్రికామండలివారి ప్రోత్సహముచే నీ గ్రంథము
జననమంది దీర్ఘాయురారోగ్యములం గోరి ఆంధ్రమహాజనుల
కరుణాసుధారసదృష్టి నాశ్రయించుచున్నది.

(శ్రీ మహారాజగారి కాలేజి)
మైసూరు
1918 వ సం. జనవరి.

ఇట్లు
విధేయుడు
కట్టమంచి - రామలింగారెడ్డి

అంకితము

ఆత్మగతము

క॥ అస్మత్ప్రియసఖి—

• సస్మేర ముఖేందు బింబ సమస్తైశ్చ జో
భస్మిత శోకాంధ తమస,
విస్మయ గుణధామ, మనసు వెడలునె యెపుడుక?

సీ॥ తనకీర్తి భూ నభోంతరముల నిరసించి

చిలునవ్వులై తన్నె చేరికొలువఁ
దన భావనాప్రభల్ ఘనవీధిగర్జించి
కలికిచూడ్కుల మెలుంగులుగఁ బల్వఁ
దనమనోహతచంద్రజ్యోతిస్తన్నిలకుఁబోక
నడకలసాగుసులోనడఁగియాడఁ
దనమార్ద్రవము చిగుళ్ళనెబువ్వులనుద్రోచి
పలుకులతీపిలోఁగలసిమెలయ

నాత్మజేహమ్మనకు జేహమాత్మ కమరి
నట్లు, సుగుణము లవతార మందినట్లు
భాసురాకాగ సుందరవర్తనములఁ
గనుల మనసును జొక్కించు కాంతఁ దలఁకు.

గీ॥ నిండు హృదయంబుతో మహోద్బంధ వృత్తిఁ

గాంక్షి నేసిన యని పండు గాక పోయెఁ;
గాల చూకెన్మ ద్రుంచె; నింకం ద్వరను ని
రాళ కాలంబుఁ ద్రుంచిన, నదియ సుఖము.

గీ॥ కనులు మూయునంతఁ గలలును, గలలలో

భవ దుదార మూర్తి వచ్చి నిలుచుఁ;

గనులు దీర్ఘ నిద్రఁ గప్పంగఁ బడిన ని

న్ననవరతముఁ జూడ నానె చెపుమ.

కా॥ పోయెఁ గాలము; ప్రాయముఁ గడిచె; నింపుంబెంపులుఁ ద్రుంగె; మి

థ్యాత్మంబులెకాని మన్మథమునం దత్యంతమా మక్కువఁ

బాయంబాలక నిల్వియున్న తమి సాఫల్యత్వముం జెందలే,

దాయువృద్ధి యిఁకేల నాకుఁ; జనరాదావేగ నాప్రాణమా.

కా॥ చానా! నిన్నుఁదలంచి సంతతమునే సంతాపముం జెంది, మ

త్పాణంబైన నొసంగినీకు శుభముల్ భద్రంబునేకూర్చి, నా

నా నవ్యోరు విలాస సంచయములఁ రాగంబునందేల్పి నెం

తో నాకుండెను; కాలసంఘటన మయ్యె! యిట్లు లాయెంగదే.

చ॥ ఇఁకనొక జన్మముం దయిన నీశ్వరు సత్కృపచే భవద్గుణ

ప్రకటనమాన భాసుర శుభంబుఁ బదంబును జెందు దమ్మ; నీ

యకుటిలవృత్తికిం దగిన యార్యులు మిత్రులు బంధులౌదు, నీ

సకలముమెచ్చ శాశ్వత యశస్సు ధరింతు వటంచుఁ గోరెదఁ.

క॥ మృదుమధుర పదఫలాస్పద

సదాక్షణ నవసుమ వాక్ప్రళస్తను, దర శా

రద చంద్రికా సమాన వి

శద దరహా సామలార్యచరిత, మఱికునే.

గీ॥ నేత్ర మర విప్పఁ జేయు స్వమిత్రుసహజ

చేష్టితమునకుఁ గోపంబు సిగ్గు వగవుఁ

బెరయ, సౌభాగ్యస్సంబు నరుణముఖము

మంచు కన్నీళ్ళునై తలవంచి నిలుచు

కమల మొకటియ నీదు ముగ్ధతకుసాటి.

శీ॥ మోక్షంగుడిగల సరిగల మోక్షయ మొగిలు

చీర యొడలుగప్పగఁ గురుల్ జీరువార
ఘననినాదముల్ కంకణ క్వాణములగ
నలరియాకాశలక్ష్మి నీ ల్లాడుముతువ
నీవివిధ విలాసంబుల నెఱపనేర్పు.

వీ॥ కల్లాలమాలికా కరములవీచుచు

నెలుగై త్రి పిలిచెదు జలధినుండి
నిండార నెఱపిన పండువెన్నెలడాంగి
సవ్యదునాలోడ నభమునుండి
గుసగుసల్ వోవుదు కోర్కెమై సురభిశి
తలమంద మారుతావళుల నుండి
తేనెలదావుల బాసగుబువుల హి
మాశ్రులుర్లగఁ జూచె దవనినుండి
ఛటఛటారపరాజి ప్రస్ఫుటముగాఁగ
సనుచితము నేయఁ గోపితు పగ్నినుండి
సకలభూత మయాకాగ సారమహిమ
నీవు లేకయు నాకు నున్నా వెపుడును.

అర్థశాస్త్ర ప్రశంస

మ॥ అనుభావ్యస్ఫుర దర్శయ క్తము, మహా హంకార వై రిప్రదా
రణ విద్యావిభవంబు, మూఘమహాశాస్త్రధ్వంస సంచారభీ
షణ, మింద్యాజగ సంతతాభ్యుదయ విజ్ఞాన ప్రచంద్రోదయం,
బనివార్య ప్రతిభావిలాస, మలినేవ్యం బార్యసంఘంబులకె.

శా॥ సద్వంద్యంబు, సమస్తరాజ్యవినుత స్ఫారప్రభావంబు, వి
ద్యద్వర్ణోద్భవ, ముద్ధరస్థితి కశాప్రావీణ్యతాఖండ సం
పద్వేదం, బనిరోధ్య భారతహిత ప్రారంభ మీ శాస్త్ర; మీ
రుద్యేగాత్ములరై పతింప జనితోన్యోగోగ్రులం జేయకె.

విషయ సూచిక

వాంఛా కాండము

మొదటి ప్రకరణము

విషయము.	పుట
అథాభ్యుదయమునకు ధర్మప్రవర్తన ఆధారము.	౧

రెండవ ప్రకరణము

వాంఛలు పురోవృద్ధికిఁ గారణములు కావున ననుగ్రహింపఁదగినవి.	౧౨
--	----

మూడవ ప్రకరణము.

అర్థలక్షణము	౨౬
-------------	-----	-----	-----	----

నాల్గవ ప్రకరణము

మూల్య లక్షణము

విలువకును, వెలకునుగల సామ్యము.	౩౧
మూల్యము ఏకవస్తు గర్భితముగాదు.	౩౩
మూల్యము - ప్రయోజనము - రాశి వీనియందలి యన్వేష్యక్రమములు	౩౪
మూల్యవిషయమైన విస్తారవ్యాఖ్యానము.	౩౫
వాంఛలకు యత్నములకు నుండు పరస్పరత	౩౬
రాశి, ప్రయోజనము, మూల్యము శ్రమ ఇవి పరస్పరాశ్రయములు	౩౭
అర్థకాస్త్రమురాని ముఖ్యభాగములు.	౩౮

అయిదవ ప్రకరణము
వాంఛలకును, యత్నములకును నుండు
సంబంధములు

వాంఛలా ప్రయత్నములా యాద్యములు	౭౧
రాశి - మమత - తృప్తి	౭౨

ఆఱవ ప్రకరణము

గిరాశి యతిశయించెననుట కర్థము	౮౩
గిరాశి ధనలక్ష్యనుండు సామ్యము	౮౪

ఏడవ ప్రకరణము

వాంఛలయొక్క, అనఁగా గిరాశియొక్క హేచ్చుతెగ్గు జాడలు	౮౬
--	-----	-----	----

ఎనిమిదవ ప్రకరణము

కాలస్వభావము	౯౨
ఆర్థిక న్యాయముల స్వభావము	౯౩

తొమ్మిదవ ప్రకరణము

మూల్యము - ప్రయోజనము	౧౦౦
వినియోజకశీలము	౧౦౧
ఆవరణ, మాహాత్మ్యము	౧౦౨
ఆవరణము	౧౦౩
ఉదాహరణాదులు	౧౦౪
ప్రయోజనమును ధరలచే గొలుచుట కష్టతరముగను సత్యమారముగను	౧౦౫
జేయు పాపములు	౧౦౬

పదియవ ప్రకరణము
ఉత్పత్తికాండము : ప్రకృతి

ఉత్పత్తికి మూలాధారములు	౧౧౪
నైసర్గికస్వభావములు	౧౧౬
శీతోష్ణస్థితి	౧౧౬
ప్రకృతులు పారాపారము లని చెంది విధములు	౧౧౮
గనులు	౧౧౮
ఆడవులు	౧౨౦
కొండలు	౧౨౨
సముద్రములు	౧౨౩
అధికసమహీనవృద్ధి న్యాయములు.	౧౨౪
ఈ న్యాయముల కింకొక నిర్వచనము	౧౨౮
హీనవృద్ధి న్యాయముయొక్క ప్రభావము.	౧౩౦
హీనవృద్ధికిఁ బ్రతికూలములైన హేతువులు	౧౩౦
మాంసభక్షణము	౧౩౧
ప్రజావృద్ధి	౧౪౦
అధికవృద్ధి న్యాయము	౧౪౨
సంకేతనామములు	౧౪౪

పదునొకండవ ప్రకరణము

శ్రమవస్తు

పురుషకారము	౧౪౬
పురుషకారము హీనముగా నెంచుట తగదు	౧౪౭
సంఘపరత పౌరుషోద్దీపకంబు	౧౪౯
శ్రమ యర్థముల సమకూర్పునిధంబులు	౧౫౦

ప్రత్యక్షపరోక్షఫలంబులు	౧౫౮
కాలప్రభావము	౧౫౯
దీర్ఘదర్శిత్యము దమము హైర్యము అగ్రార్జనకారణంబులు	౧౬౦
మూలధనము...	౧౬౧
దీర్ఘదర్శిత్యము నాగరికుల లక్షణము	౧౬౧
సాగ్ధనిరర్థకశ్రమలు	౧౬౭
వినియోగమునకు నవసరమైన క్రియలన్నియు సార్థకములే	౧౬౮
స్వాగదేశాగ్ధక్రియలు	౧౬౭
ఉంఛవృత్తి	౧౬౭

పండ్రిడెడవ ప్రకరణము
మూలధనచూ, అనఁగా, పుంజీ

నిర్వచనము	౧౬౮
మూలధనోత్పత్తి	౧౭౧
మూలార్థసిద్ధికి హేతువులైన ధర్మగుణంబులు...	౧౭౨
మూలధన ప్రవృత్తి	౧౭౫
కాలప్రభావ విమర్శనము	౧౭౭
మూలధనము మూఁడు తెఱఁగుల నర్థము నుద్దీపింపఁజేయు	౧౮౪
చలాచల మూలధనములు	౧౮౫
అచలమూలధనము	౧౮౬
భూమిసేమాశ్రయము మూలధన మన నగును	౧౮౯
అధికపాతము	౧౯౩

పదుమూడవ ప్రకరణము.

ఆర్థిక యుగములు

మృగయాయుగము	౧౯౬
పాశుపాల్మయ్యుగము	౧౯౭

వ్యవసాయ చూహాయము	౧౫౫
పరివర్తన కళాయము	౨౦౦
అధునిక నీతులు	౨౦౨
ప్రవృత్తి నివృత్తి మార్గములు	౨౦౫
మతములకు నార్థిక స్థితిలాభములు	౨౦౬
యుగక్రిమ మనఃగానేమి?	౨౧౩

పదునాల్గవ ప్రకరణము
సమర్థత నతిశయింపజేయు మార్గములు

ప్రకృతి	౨౧౮
గనులు	౨౨౩
మూలధనము	౨౨౫
యానసౌకర్యమువలని ప్రయోజనములు	౨౨౭

పదునైదవ ప్రకరణము

యంత్రకళలు	౨౩౪
మనదేశములోని యంత్రకళల ప్రకృతపుస్థితి	౨౩౭
యంత్రరూపమైన మూలధన ప్రవృద్ధిఁ దెలుపు సంకతులు	౨౩౮
జనపనార (జూట్) యంత్రములు	౨౪౦
కాకితములు	౨౪౧
యంత్రకళలవలన ప్రజలకు మేలా? కీడా?	౨౪౩
వృద్ధియొక్క లక్షణము	౨౫౦
యంత్రములకుఁ బ్రవేశము లేనివృత్తులు	౨౫౪
సౌఖ్యస్వభావము	౨౫౭
యంత్రకళలచే జీతగాండ్రకు తటస్థించు గుణదుఃఖములు	౨౬౦

ఈచర్చచే స్ఫుటము లగు విషయములు	• ౨౬౭
వస్త్రరచనోపకరణములు	• ౨౬౯
సంకేతనామములు	౨౭౦

పదునాఱవ ప్రకరణము
కర్మకరుల శక్తియుక్తులు

పారంపర్యప్రాప్తమగు శరీరబలము	౨౭౩
జపానీయుల విజృంభణము	౨౭౪
జాతిగుణంబులు	౨౭౮
కర్మతత్వవిచారణ	౨౭౯
మనకార్యములు మనలనేగాక సంఘముంగూడ జెందుననుటన్వాయము	౨౮౨
ధర్మమునకు నాశ్రయసంఘము	౨౮౭
హిందూజాతియొక్క ధీనిత్యుఁగారణములు	౨౯౪
పాశ్చాత్యరీచిత్తములు	౩౨౩
ఆవేశన నిబంధనలు	౩౨౬

ఉ పా ధ్వా త ము

ప్ర వేశ క ము

అర్థశాస్త్రము పాశ్చాత్యదేశముల యందును క్రొత్తదిగ నెన్నఁ బడుచున్నది. అట్లగుట దీనిని గఁతించి వ్రాయుటయని న మాచదువరులకు బొత్తిగా దూర మగువిషయమును ప్రదర్శించుట యగును. కాని ఈశాస్త్రసాహాయ్యము లేక ప్రస్తుతకాలమున నాగరిక దేశముయొక్క జీవయాత్ర దుర్ఘటము. కాలమును స్థలమును అదృశ్యవిధమున లోబఱచుకొన గలుగు రైలుమార్గములును, మహానావలును, టెలిగ్రాఫు, టెలిఫోను మున్నగు వాతావహ యంత్రములును ఇంకను రానున్న విమానబాలమును అన్నియును జేరి లోకము నంతటిని ఒక్కయింటివఱె నొనర్చియున్నవి. అన్నవస్త్రాదులు సమృద్ధిగ సమకూర్చుకొని వన్నెకలిగి జీవింపవలె నని ఎల్లజాతులవారికిని ఆశవోడునునది. “ఆదేశము అర్థవంతమై స్థంపద్యక్తమై నెగడుచున్నదే? మనదేశమేల ఇట్లు వలవంత లందుచుండవలెను? సాధ్యమైనచో ఈదుస్థితిని దొలగించుకొందము” అను తీర్మానము కొంచెము వెనుకబడిగనుండు ప్రతిదేశముయొక్క పుత్రుల ఎడను కాన వచ్చుచున్నది. ఈతీర్మానము సఫలీకృతము చేసికొనుటకును నానాదేశములయైశ్వర్యతారతమ్యము నెఱుంగుటకును మన మభివృద్ధి నొందుటకును అర్థశాస్త్రజ్ఞున మనసగము.

గ్రంథ కర్త

అట్లగుట నీయర్థ శాస్త్రమును మామండలికి వ్రాసి యిచ్చుట కంగీకరించి శ్రమపడి మనదేశముయొక్క ఉపయోగమునకయి స్వతంత్రగ్రంథమును.

రచించి యిచ్చినందులకు మ॥ రా॥ రా॥ కట్టమంచి రామలింగారెడ్డిగారిని అభి
నందించు చున్నారము. జగ మెఱిగిన బ్రాహ్మణునకు జందెమేల? వీరిని
గుఱించి మేము సాతకులకు పెంచిచెప్పనవసరమేలేదు. వీరు మానసిక సాం
ఘిక శాస్త్రములయందు ఈదేశముననే గాక ఇగ్గాండునందును కృషిచేసి
జ్ఞానము సంపాదించి బహుసమర్థులయి బిరుదము లందినవారు. ఇంక వీరిభాషా
పాండిత్యమును అసామాన్యము. వీరు తెలుగునను నుత్తమపరీక్షలలో నుత్తము
లుగ నుత్తీర్ణులైన చెప్పి విరమించినం జాలును.

అర్థశాస్త్రభాగములు

లోకములోని సంపత్తయే అర్థమే. అర్థశాస్త్రమనునది లోకము
లో సంపత్తి ఎట్లు పుట్టునో ఎవరెవరు ఎట్లెట్లు దానిని అనుభవించుకో అట్టి
అనుభవమునకు సాధనము లేవియో విశదముగా విమర్శించును. ఈ విషయములను
బట్టియే అర్థశాస్త్రమను ముఖ్యభాగము లేర్పడియున్నది. ఉత్పత్తి కాండ
మనునది సంపదయొక్క పుట్టుకనుగుఱించి చర్చించును. విభజనకాండము
ఆ పుట్టిన సంపద ఎవరిని ఎంతవఱకు చెందునో విశదపఱచును. వినిమయ
కాండము సంపత్తును ఒకరినుండి ఒకరికి మార్చునట్టి సాధనములను గుఱించి
బోధించును. ఉపభోగకాండము సంపత్తు అదే అర్థము ఎట్లు వినియోగ
పడునో తెలియజేయును.

అర్థము

అర్థమునకు కొన్ని గుణములుకలవు. ఉపయోగకరములును, పరిమిత
ములును, మార్పుకొనబడగలవియు నగు వస్తువులు అర్థము. ఉ. భోజన
పదార్థములు, ఇండ్లు, బండ్లు, వస్త్రములు మొ. ఈగుణములలో ఏదిలేకున్నను
అది అర్థముకాదు. ఉ. గాలి పరిమితము కానందువల్లను, ధూళి ఉపయోగము
రానందువల్లను బుద్ధి మార్పుకొనుటకు రానందువల్లను అర్థములు కావు.

అర్థమును ఉత్పత్తి చేసికొనుట అనగా మనుష్యునికి కావలసిన
సామగ్రిలను చేయుట. అతని ఆశ లనంతములు. కావున చేయబడవలసిన
సామగ్రిల సంఖ్యయు అనంతము.

శ్రమవిభాగము

ఒక్కడే కొరముట్టు చేసికొనుటయు, బావి త్రవ్వకొనుటయు, సాగు చేసికొనుటయు వస్త్రములు నేసికొనుటయు ఇల్లు గట్టుకొనుటయు పొసగదు. ఒక్కొక్కడొక్కొక్క సామగ్రిని అది పూర్తిచేయలేకున్న అందులో నొక భాగమును చేసి అది కావలసిన వారనేకులకు దాని నందించి వారినుండి తనకుఁ గావలసిన ఇతర సామగ్రిలను సంపాదించు చున్నాడు. ఇట్లు శ్రమవిభాగము ఏర్పడుచున్నది. శ్రమవిభాగమువలన అభ్యాస మెక్కువయి చాతుర్యాభివృద్ధి యగుచున్నది. ఒక పనినుండి నుతీయొక పనికి ఒకడే కర్మకరుఁడు మారవలసిన పని లేనందున కాలవృష్టమును కష్టవృష్టమును దక్కుటయే గాక పనులు సత్వరముగను నగును. శ్రమవిభాగము కాను కాను ఇప్పటి పాశ్చాత్య కర్మకాలయందువలె ఒక్కవస్తువు తయారగుట యనిన వేనవేలు కోటానుకోటులు తయారగుట యగును. ఇంతేకాక శ్రమవిభాగముచే ఎవరికైతనికీ తగిన పని వారికి అలవడి సంఘభావము కుదురుచున్నది.

అర్థశాస్త్రమున పాత్రలు

ఈ శ్రమవిభాగమువలననే సంఘమును ఇటీవలి అర్థ శాస్త్రమును ఏర్పడినవని చెప్పవచ్చును. ఒక గుండునూది మొనను తన జీవితకాల మంతయు తట్టివిడుచుచుండు కర్మకరుఁడును, ఇట్టి కర్మకరులను పదివేలమందిని చేర్చి పని తీసికొని లాభము సంపాదించుచుండు కర్తయు, పని జరుగుచుండునపుడు ఇందఱను పోషించుటకు ఇతనికి కావలసిన మూలధనమును నేకరించి పెట్టుకొని యుండు సాహుకారియు అథవా బ్యాంకులును, అందఱకును అన్నము పెట్టు ప్రకృతి శక్తులను అనఁగా భూమి మున్నగునవియును, సామగ్రిల నిక్కడనుండి యక్కడికి నూర్చుచు కావలసినవారికి కావలసినవి అందఁజేయు వర్తకులును వ్యాపార సంఘములును, భూమిని ప్రజలను ఒక్కటిగఁ జేర్చి కలహము లేకుండ దీర్చి వీరిలో వ్యవహారములకు వలసిన వినియోగ సాధన మగు అనఁగా సామగ్రిలను సులభముగా మార్చుకొనుటకు సాధనమగు వాణిజ్యములను నియమించి చెలఁగు ప్రభుత్వములును అర్థ శాస్త్రమునందు పాత్రములు.

సిద్ధాంతములు

ఈపాత్రములకు గల పరస్పర సంబంధములను ప్రవర్తించుటయే అగ్ర శాస్త్రపు బని. వీనిలో ముఖ్యము మనస్సుగల నరుడగుటవలనను మనస్సు యొక్క తత్త్వము ఇదమిద్దమని ఎప్పుడును నిర్ణయింప రానందునను ఈ అగ్ర శాస్త్ర సిద్ధాంతములలో గొన్ని ఆయాసందర్భములను బట్టి నిర్ణయించుకొన వలసినవి యుండును.

ఉత్పత్తి

బ్రహ్మ సృష్టించినట్లు మనము క్రొత్త సామగ్రులను సృజించుట లేదు. మనచేయునదెల్లయు ఏమన ప్రకృతిలోనుండు వస్తువులను గొని స్థలరూప ములను మార్చి సామగ్రు లొనర్చుకొందుము. ఉ. విత్తలను, ఎరువును, నీటిని చేర్చి వరిని సంపాదించుము. ప్రత్తిని పనిచేసి వస్త్రములుగా మార్చుకొనె దము. ఇట్లుగుట ఉత్పత్తికి మూలాధారములు మనము చేయువని, ప్రకృతి అనగా భూమి మొదలుగాఁగల స్వభావసిద్ధ నిర్మాణములు. అయిన మనము పని చేయవలయు ననిన ఇచ్చమాత్రమున పని గాదు. మనకు తడర్థ మయి పెట్టుబడి భోజనాదుల రూపమునను కర్మాగారాదుల రూపమునను అవసరము. ఈ పెట్టుబడినే అగ్ర శాస్త్రమున మూలధనము, పుంజీ అను నామ ములచే వ్యవహరింతుము. అప్పటికప్పుడు వ్యయమయిపోవు భోజనాదులవంటి మూలధనము చిలము, కర్మాగారములవలె బహుకాల ముపయోగపడు మూల ధనము స్థిరము అనఁబడుచున్నవి. మూలధనము మొదట ఎట్లు ఏర్పడె నను టను గుఱించి మనము తర్కింప నిట నవసరము లేదు. కాని ఒక్క విషయము మాత్రము చెప్పవగు. మూలధనమును బుద్ధియు, రెండురు చేరి ఆర్థికలోకము నందలి అతికఠినావస్థల నన్నిటిని బుట్టించినవి.

. విధజనము - ఉపభోగము

ఉత్పత్తికి మూలాధారములగు ప్రకృతి, పని¹, మూలధనము ఇవి మూఁటికిని ఉత్పత్తియందు భాగము కలదని వేరె చెప్పఁబనిలేదు.

1. వీనినే అగ్రశాస్త్రమున 'క్రతు'యందుము.

దేశమును ఉత్పాదములనుండి రక్షించియు ఇతరవిధములను ఉత్పత్తుల
సృష్టికి నోడ్పడుచుండు ప్రభుత్వములకును ఉత్పత్తియందుభాగముకలదు.
ప్రకృతి, శ్రమ, మూలధనము, ప్రభుత్వము వీనికి ఉత్పత్తులందుగల భాగము
లకు పరుసెగ గుత్త కూలి, వడ్డీ, పన్ను అనుపేర్లు.

వినిమయము

ఆకలుమిక్కిలి పరిమితములయి ఉత్పత్తులసంఖ్యయు స్వల్పమయి వ్యవ
హారాదులు ప్రబలకయుండు అనాగరికసంఘములయందు ఉత్పత్తిని పంచు
కొనుట సాధ్యముకానోపు. నాగరికముహెచ్చి ఆకలుఅనంతములయి ఉత్పత్తు
లు లెక్కకు మోరిన వెంటనే ఉత్పత్తులను మార్చుకొనుటకు వీలు పడక నాణె
రూప మగు ద్రవ్యమను మధ్యవర్తి యవసర మగుచున్నది. ఈనాణెములను
నిర్మించువారు నిర్ణయించువారును ఎల్లెడలను ప్రభుత్వము వారగుచున్నారు.
ప్రభుత్వములెల్లయు దైవికములు కావుగనా. కావున నాణెములవలన అర్థ
శాస్త్రమున ననేకాభ్యాసములు వెలువడియున్నవి.

నాణెములువచ్చి వినిమయము అనగా సామగ్రుల మార్పుకొనుట
హెచ్చినకొలదిని లోకమంతయు ఒక్కటే ఇల్లుగుపగిది వ్యాపారము విజృం
భించినది. ఈవ్యాపారము వలన నానాదేశములకు నుండవలసిన పరస్పరసం
బంధములు తేలవలసి వచ్చినది. లోకవ్యాపారమున మనదేశము నిలచునా
క్రమంగానీ యను భయము ప్రతిదేశమునకును పొడకట్టమొదలిడి దానివలన
నిర్బంధవ్యాపారము అనిర్బంధ వ్యాపారము మొదలగు. ఆభ్యాసములును
వ్యాపార చట్టములును చిహ్నములును బయలుదేరినవి. ఇవి ఎల్లయు అర్థ
శాస్త్రాంతర్గతములే.

ఉపాభ్యాసములు

చెట్లునలుకు కూలివాడు మొదలు రాజ్యతంత్రమును నడపు మంత్రి
పుంగవునివఱకు అందఱు చేయుపనికిని శ్రమయనియేపేరు. కాని ప్రజ్ఞా

వంతులగు కొందఱు అంతయెక్కువగ జ్ఞానసంపాదనముచేయని పెక్కురహు లోఁబఱచుకొని మొదట మొదట సాహసములఁ జేతురు. పెక్కురును జ్ఞాన వంతు లయిన నోడనే ఈ పెక్కురకును అకొందఱకును ఘర్షణభీష్మము. ఇది యే పాశ్చాత్యదేశముల సంభవించియున్న ది. ప్రకృతిని లోఁబఱచుకొని మూల ధనమును చేర్చుకొనిన ప్రజ్ఞావంతులగు కర్తలు కర్మకరులచేత (అనఁగా సాధారణపు కూలివారిచేత) పనులచేయించుకొని కోటీశ్వరులయియున్నారు. కర్మకరులను రానురాను ఎక్కుడుజ్ఞానవంతులగుచు వచ్చుచుండుటచేత కర్తలతో తమ్మునుపోల్చుకొని వారిని ప్రతిఘటించుచున్నారు. ఇట్లు కర్తల కును కర్మకరులకును పొడమైన పోట్లాటలవలన కూలిసంఘములు, వీనిమీఁద సాధారణపడియుండు 'సిండికలిజము' అనునూతన తత్త్వము, సంఘాయ సముత్థానసభలు, సమష్టివాదములు వెలువడినవి.

విజ్ఞాపనము

ఈసంపుటమునను ముందుసంపుటములయందును మాగ్రంథకర్తగారు ఈవిషయముల నన్నిటిని మానసికాదికాస్త్రములతో సమన్వయముచేసి, అర్థ కాస్త్రముగ రచించుచున్నారు. అభిప్రాయములనెన్నియేని భేదములుండుట ఈకాస్త్రమున వింతగాదు. కావున అట్టి భేదములను పాటింపక వాచక ప్రపంచ మీ గ్రంథమును పఠించి శ్రేయస్సునందుదురుగాత !

సహాయ సంపాదకుఁడు



CBAA000003195TEL

అర్థశాస్త్రము.



వాంఛాకాండము.

మొదటి ప్రకరణము.

అర్థాభ్యుదయమునకు ధర్మప్రవర్తన ఆధారము.



గీ. జగయు మృతియులేని జనునట్లుప్రాజ్ఞుండు
ధనము విద్యఁ గూర్చుదలఁప వలయు
ధర్మ మాచరింపఁ దగు మృత్యుచేఁ దల
పట్టి యీశ్వర బడిన వాఁడునోలె. — చిన్నయ్యనూరి

హిందువుల మగు మనయొక్క శాస్త్రములు వేయిశాలల
పర్వములనంటివి. అనఁగా నవి యేవిషయమును గుఱించియైనను
నొకమాటగఁ బలుకుటలేదు. మఱియేమన్ననో పరస్పరవిరు
ద్ధము లగు విషయములుచేయుచు నల్పబుద్ధులగు వినువారి
మనస్సులకు భ్రమఁగల్పించునవిగా నున్నవి. విమర్శనజ్ఞాన
ములేని మూర్ఖులు గొందఱు సత్యాసత్య విచారణమునకుం
జొరక ఇదియునిజమే, అదియునిజమే, ఇకను ద్రోవఁ బోవు
వాఁడేమైనఁ జెప్పిన నదియునిజమే యనియెంచి మూఢభక్తి
యను పంకమునఁ బొరలాడుచు నంతకే కృతార్థులమైతి మని

యెంచి తృప్తిజెందినవారై తెలిసినవారు దమ్ముఁ జూచి నవ్వు చున్నారు గదా యీను శంకయులేక కాలంబుగడుపుచున్నారు. ఇది యెంతయుఁ జింతనీయము. చూడుఁడు. జనసామాన్యముచే నైదవవేదమని ప్రమాణతమగ్రంథముగాఁ గొని యాడఁబడు మహాభారతములో అహింసా విషయక ప్రసంగము లనేకము లున్నవి. అందు కొన్నిచోట్ల హింసచెడ్డదనియు, మఱికొన్ని యెడల నదియంతగాఁ జింతింపవలసిన విషయముగాదనియు, వ్రాయఁబడి యున్నది. అట్లే అర్థంబును గూర్చియు. సృష్టికి జ్ఞానంబును, స్థితికి నర్థంబును, లయంబునకుఁ దమోగూణంబును ప్రధానంబు లని త్రిమూర్తులయుఁ దద్భార్యలయు నామ వ్యవహారంబులే చాటుచున్నవి గదా? ఈషణత్రయంబులలో నొకటి యగుటచే ధనమునం దాసక్తితగదనియు, మఱియు నర్థంబు చతుర్విధపురుషార్థంబులం దొండగుట నవశ్యంబు గాంక్షింపఁ దగినదనియు నదేభారతమునఁ జెప్పఁబడి యున్నది. ఇం దేమాటనమ్మవలయు నేది విడువవలయుఁజెల్లక విషయమేకాదు. అన్నియెడలను మనశాస్త్రంబులలో నొకటి కొకటి సంబంధములేని యిట్టి ప్రలాపములు పెక్కులుగలవు. కాన నాశాస్త్రవిచారణ యటుగట్టిపెట్టి మనుజులకు స్వతస్సిద్ధమగు బుద్ధి నుపయోగించి పురుషార్థములలో నెల్ల నిప్పటికి ముఖ్యమగు నర్థముయొక్క తత్త్వమును గ్రహించుట ప్రధాన కార్యంబు.

అర్థార్జనము సర్వపాతకంబులకును కారణభూతంబని యనేకులు నమ్మెదరు. అందులకు నిమిత్తంబు లేకపోలేదు. అబద్ధములు చెప్పట, దొంగతనమునకుఁ బూనుట, అన్ననమ్మలతోను బంధువులతోను గలహించుట మొదలగు చెడు కార్యములను మనుజుఁ డవలంబించుట యర్థము నాసించియేకదా! నిజమేకాని మఱి ధనసంపాదనమునకు మంచి త్రోవలులేవా? చూడంబోయిన నీయాత్మేవణ ధనము నార్జించుట మాత్రమున కననేల? ఇతర పురుషార్థము లన్నిటికిని జేయవచ్చును. మోసముచేసి విద్యన గడించు వారు లేరా? మనవారిలో వివాహకాలమున వేల కొలఁది దబ్బరలాడుట సదాచారములలో నొకటిగ నుండలేదా? అట్లగుట నెపంబుగ విద్యావివాహములు విసర్జనీయము లని వాదించఁ గూడునా? ఇంచుకయాలోచించినచో,

“ ఎద్దానిఁ జూడఁ బోయిన

నద్దానక గీడు మేలు లమరియ యుండుకా”

ఇంతేకాదు. మొత్తముమీఁద ధర్మగుణము లెక్కువగ నుండిననేగాని యెట్టివారును నైశ్వర్యవంతులీ గానేరరు. సత్యము, ధైర్యము, దమము, దీర్ఘదర్శిత్యము ఇత్యాన్య త్తమగుణంబులు ఏదేశమున మిక్కుటముగ నుండునో యందేగాని యితరరాజ్యంబులలో లక్ష్మీస్థిరముగ నెలకొనద.

ఒకానొకఁడు తనునమ్మిన వానినోచెలికానినో భాగస్థునినో యేమనించి వానిసాత్తులు గ్రహించి నైశ్వర్యవంతుఁడౌట

కాగూడ దని యేర్పరచిన నడుగవచ్చును. ఇదియొక విధముగ నిజమేయైనను ఈరీతినే యొక దేశములోని జనులందఱు శ్రీమంతులగుదు రనుట యసంభవము. ఇందునకొక నిదర్శనము. గ్రామములలో రెడ్లు మొదలగు ప్రబలపురుషులు ఊరివారి హింసించి వారు కష్టించి గడించిన సొత్తుల నన్యాయముగ నాక్రమించుకొని ధనవంతులై నండ్లననే గ్రామములయ మంచిస్థితిలో కళగలిగి యున్నదని చెప్పవలనుపడునా? కాదు. అట్లే గ్రామములో నొకరిద్దఱు రెడ్లు ప్రబలస్థితిలో నుందురో యా యూరనుండు తిక్కినకాపులు తినుటకుఁ గడ్డియైన లేని బీదలుగ నుండురనుట మనమెఱిగినదే గదా? ఈరీతి నొకరిరువురు గొప్పగా నున్నను మిగత జనసంఘమంతయు హీనదశకు వచ్చుననుట స్పష్టము. మఱియు సంఘము శిథిలమైచో నేనాటికైన నాగొప్పవారికిని చేటుమూడుట నిశ్చయము. ఇదియును మన కనుభవమునకు వచ్చిన విషయమే. ఊరిలో పులిమాదినిండు రెడ్లు కాలక్రమమునఁ బోలీసు వారియొద్ద పిల్లులుగను, వకీళ్లయెదుట కుక్కలుగను, న్యాయాధీశుల సముఖమున నక్కలుగను ఉండుట ప్రసిద్ధాంతమే కదా?

మన గ్రామము లెట్లొ దేశములు నట్లే. రాజులు పాదుషాలు నవాబులు మొదలగువారు స్వప్రయోజనపరులై జనుల సుఖదుఃఖంబుల గణింపక ఇచ్చవచ్చినట్లు ప్రవర్తించి మితిమీరిన పన్నులు విధించి యన్యాయాజ్ఞితవిత్తంబుచే నుత్తమములగు నగ

దులు సింహాసనములు నగలు చేయించి తామే భూలోక దేవేంద్రులమని విష్ణువీరినందులకు ఫలము గానక నోయిరా? ప్రజలకు బలక్షయమగుడుఁ దమకు రాజ్యక్షయమునాయె. దేశమునకు దారిద్ర్యము గలుగుడుఁ దామును బరతంత్రవృత్తుల శరణమాశ్రయింప వలసినవారైరి.

క. ధనమునకై ధర్మము దెస

వశాదరముచేసెనేని వాన్యపతికిన

ధనమును జెడు దుర్మళముం

బహుగౌరవ దురిదుర్గతియును బాటిలననఘా.

అను భారతనీతికి ఇండియాదేశపు ప్రాచీనరాజుల చరిత్రంబులు విస్పష్ట ప్రమాణంబులు.'

కావున దారిద్ర్యమనునది సుగుణములవలనఁ గలుగు ఫలముగాదు. మఱి దుర్గుణముల ఫలమే. ఏదేశమున బీదతన మెక్కువగ నున్నదో యా దేశము జనుల దుర్మార్గావలంబన ముననే యట్టి దశకు వచ్చెననుట నిర్వివాదాంశము. ఏమియు లేనివాఁడు తప్పుచేయఁ డనుట నిజమేకాని, తప్పుచేయనందున ఏమియులేని ఘాడయ్యెననుట నిశ్చయముగాదు. బీదలు విధిలేక మంచివారుగా నుండిననుంశవచ్చుఁగాని, అది కారణముగ మంచి వారైల్లరు బీదలుగానుండ వలయుననుట యసంబద్ధప్రలాపము. దీనినే మఱియొక రీతిని దృష్టాంతీకర్షణవచ్చును. మంచిప్రాయ

మున బసవెద్దురీతిని వర్తించి వ్యాధిగ్రస్తుడై అన్నియు నుడిగి యొకఁడు కాలక్షేపార్థము వేదాంత వాదంబులకుఁ దొడఁగి విభూతిధారణం బొనరించి నంతనే, బలహీనత సత్త్వవర్తనకు మూలాధార భూతం బని సిద్ధాంతముఁ జేయఁబూనుట హాస్యాస్పదముగదా? తొలుతనుండియు మంచిత్తోననే యుండిన బలహీనత యేల సంభవించును?

ఈహిందూదేశము తొలుత మంచిస్థితిలో నుండినది.

కాలక్రమేణ జాతిమతాదిభేదములు ప్రబలమై, మూఢభక్తిదురాచారములు జనులబుద్ధినిమెండుగ నాక్రమించుటఁ జేసి, మన వారు పౌరుషము ఐకమత్యము పోగొట్టుకొన్నవారై, పరుల పాలై తమ సర్వస్వమును గోలుపోయి తుదకిట్లు నిరంతర దార్శిద్యస్థితి ననుభవించి పలసివచ్చిరి. 'తమకంపు తమకింపు' అను సామెత ప్రకారము ఈదార్శిద్యమే మిగుల గొప్పదశయని యు, మోక్షసాధనమున కెత్తిన యుపకరణ మనియుఁ బ్రబలపఁగి పఁబూనిరి. 'తనకునందని ద్రాక్షపండ్లు పుల్లనివీ'యని నక్కయనుకొన్న ప్రకారము ధనము నీషణమనియుఁ దదార్జనమునకై శ్రమ పడుట యనంతములగు దుఃఖములకును పాపములకును గారణ మనియు నట్లుగుట నదివర్జనీయమనియు వాక్రుచ్చిరి. ఈ సిద్ధాంతములలో నెక్కింతయైన నిజము లేదనుటకు వారి వర్తనమును శాస్త్రముననే ప్రబలప్రమాణముగ నున్నవి. అదియెట్లునిన.—

దానము పుణ్యకర్మలలో నెల్ల నెత్తినదిగా వర్ణింపఁ బడినదిగదా? బ్రాహ్మణులకు భూరిదక్షిణలొసఁగి తృప్తులఁగావించిన (ఇదియెవరిచేనైన నగునా!) తప్పక స్వర్గసిద్ధి యగునట! అవును గాని భూరియేలేనిది భూరిదక్షిణలెట్లు! వస్త్రప్రతిష్ఠ, దేవాలయములు గట్టించుట, పెండ్లి లేనివారికిఁ బెండ్లిచేయించుట, పెండ్లియైనవారికి శాంతిప్రస్తుతము గావించుట మొదలగు ధర్మకార్యముల కన్నిటికిని ధనములేకున్న సాగదుగదా! కావున ధనార్జనంబు కూడదనుట మూఢమతంబు. మఱియు సన్యాసము నవలంబించుట చాలగొప్పకార్యమందులే. సన్యసించుటయననేమి? తనకుఁగల సమస్త పదార్థములను వినర్జించుట యని యర్థముగదా! ఏవస్తువులేకున్న దేనిని వినర్జింపనగును? ఎట్లుచూచినను అర్థార్జనంబవశ్యకరవ్యంబు.

ఏరోపాదేశీయులింత ప్రబలస్థితిలో నుండుటకు పారిదుర్గణములు నౌవ్యమును గారణములని తెలిసి తెలియని వారనుకొనెదరు. ఇదియెంతమాత్రము నష్టదగిన యాహకాదు వారిఘనతకు వారిసుగుణములే కారణములు. ఎట్లన్న మనదేశములో నంగడికిఁబోయి నస్తువులు కొనవలయునన్నచో నరగంట సేపు బేరమాడ వలసియుండును. ఇందుచేఁ గాలయాపన మగుటయేకాక నష్టకముఁ జెడుచున్నది. ఇంగ్లీషువారి షాపులలో నెవరుపోయినను వికరమైన వెలయొకటే. కావున వారిలో కొనుట అమ్ముట యన బహుత్వరతో జరుగును. మన జనులు

రెండు బేరములు ముగించులోపలే వారు నూరుమందితో వ్యాపారము జరుపఁగలరు.' మోసముజేసి యార్జించి యేదేశమువారును వృద్ధిజెందరని పూర్వమే నిర్ణయింపఁ బడియె. చూడుడు! ఇంగ్లాండు దేశమెక్కడ, ఇండియా చీనా జపాన్ అనుదేశములెక్కడ! వాగు తెల్లవారు, క్రైస్తవులు. వర్ణమతభాషాది విషయములలో మనకు వారికి నేలాటి సంబంధమునులేదు. ఇట్లుండియు వారుప్రపంచమంతయు వ్యాపించిన బేహారము నడపెదరు. సత్యములేనిది సర్వవ్యాపిత్యముసిద్ధించునా? యోజింపుడు. నేరుగా మాటలాడి బేరము చేయుటకు వీలులేదుగదా? నేరు బేరములేని వ్యాపారము నమ్మకముమీఁదఁగాక మత్తెల్లు సమకూరును? యోగ్యత, న్యాయము, నాణెము ఇవి మొత్తము మీఁద ప్రసిద్ధములుగ నుండకుండిన నమ్మకము కలుగుట యెట్లు? చెడ్డనుండి మంచివచ్చుట దుర్లభము. మంచికి మంచియే కారణము. ఐరోపియనులు పరరాష్ట్రముల నన్యాయముగ నాక్రమించి తన్మూలమున ధనికులైరని కొందఁలు నెదరు కాని యిదియు విచారించుచూచిన వారికి గౌరవావహమైన విషయమే కాని లజ్జాకరంబుగాదు. పరరాష్ట్రముల నాక్రమించుటకు వలయు సాధనములెవ్వి? వీరులైన భటులు, యుద్ధోపకరణములగు ఫిరంగులు మొదలగువాని తత్త్వము నెఱింగి నానాటికి వృద్ధిసేయుప్రకృతి శాస్త్రజ్ఞులు, ముందు వెనుకలు విచారించి సమయాసమయములు గుర్తింపనేర్చిన మంత్రులు, సీమాంశరములలో నెవరైనఁ

మొదటి ప్రకరణము.

గ్రాతగా నేదియైన గనివట్టిన దానిని గ్రహింప నుత్సాహము గల విద్యార్థులు, ఐకమత్యము స్థైర్యమును గల జనులును- ఇట్టి లక్షణములును, సాధనములును నుండినగాని పరరాజ్యములనోడించుటకు సాధ్యమగునా? కూపస్థమండూకములట్లు ఒక చోటికినిబోక నూతనవిషయములు గ్రహింపక, పెద్దలమార్గములోనే యుండెదమను మూర్ఖులు పెద్దలతోనే కలిసి కొందురు గాని యీలోకమున దమకును దమ దేశమునకును కీర్తికరములగు పనులగావింపనేర్తురా? మఱియుఁ బూర్వము నిష్కారణముగ రాజసూయార్థము దిగ్విజయముఁ జేయవలయునను పేరఁ జట్టుపక్కలనుండు చిన్నరాజులపై దండెత్తి వారి సంపదలను గొల్లఁగొట్టి తమభాక్త్యము నించుకొనుచుండిన యుద్ధిష్ఠిరాదులను భాగము మనము యూరోపియనుల నేటికి నిందింతుమో తెలియరాకున్నది. ఈర్ష్యచే మనకన్న నెక్కువగనుండువారిని దూషింపక, ఇది మనకర్తమని మిన్నకుండక, స్వప్రయత్నముచే వానివలె నొన్నత్యము వహింపఁ జూచితిమేని అదియే మగతనము.

ధర్మమేజయమందురుగదా? కనుక జయముస్థిరముగ నుండుచోట ధర్మమున్నదనుటకేమి సందేహము? హిందూదేశమున జయమెన్నడో మాయమాయెను. ధర్మమంతకు మున్నే మాయమయి యుండును. కావున సర్వాభివృద్ధికి నాధారభూత

మగు ధర్మమును బునరుద్ధారణ మొనరించి యందు మూలమున
జయము సంపాదించి ప్రభుత్వము వలయును. *

ఈ ధర్మము నుద్ధరించుటకుఁ దగిన సుగుణము లెవ్వ
యనిన—(౧) కాయకష్టము. (౨) యోగ్యత, సమృద్ధిము.
ఇవిరెండును బరస్పరకారణములు. యోగ్యత లేనిదేశములో
సమృద్ధిముండదు. సమృద్ధిము లేనిచో యోగ్యత యుండియు ఫల
ములేదు గాన యోగ్యతయు నుండదు. (౩) ప్రకృతిశాస్త్ర
విచారణము. నీటియావిరి, విద్యుచ్ఛక్తి, లోహములు గల
చోటులు, వానిగుణములు, మొదలగు విషయములు నెంతో
శ్రమకోర్చి పరిశీలించినందుననే యూరోపియనులు యంత్ర
నిర్మాణమున నిపుణులై యపారమైన వ్యాపారమును సడవు
శక్తిగలవారైరి. (౪) దీర్ఘదృష్టిత్వము. అనఁగా ముందు విచా
రణ. ఇంగ్లాండు, అమెరికాదేశములలో ఇత నూరేండ్లకుఁగాని
ఫలము నియ్యని గొప్ప గొప్పపనులలోను బ్రవేశింతురు. తమకు
లాభములేకున్నను బుత్రపౌత్రాదుల కైన మేలుకలిగినజాలు
నని కష్టపింతురు. అంతటియోర్పు, జ్ఞానము, సరోపకారబుద్ధి,
మనవానిలో సంతగాఁ గానరాదు (౫) ధైర్యము, కర్మలు,
వాణిజ్యము, వీనిలో మూలధనము వినియోగింపవలసి యున్నది.

* ధర్మమనఁగా యథార్థధర్మముకాగి వర్ణాచారములనఁబడు దప్పత్రో
వలుకావు. వీనిగూర్చిన చర్చకై అధికప్రకరణముం కాదుండు.

ఒకవేళ నష్టమువచ్చి యీధనము మునిగిపోయినను బోవును. ఖండితముగా లాభమే కలుగునను నిశ్చయమేకృషిలోనులేడు. అట్టిపనులకు ధైర్యములేనివారు, నెలనెలకు నియమముగ జీతము లభించుగాన తఱచు రాజకీయోద్యోగముల నాసించురు. ఇంగ్లాండులో పట్టపరీక్షలదేరిన విద్యార్థులు పైతము మనదేశములోబలె గుంపులు గుంపులుగా గవర్నమెంటుసేవ లోజొరరు. అపాయమున్నను సంపాద్యము ఎక్కువ గావచ్చునను కోరికచే స్వతంత్రవ్యవహారవృత్తుల నవలంబించురు.

ఈవిషయ మింక ముందును జచ్చిపలకగాన నిక్కడ నింకను విపులముగ వ్రాయు నవసరముగానము. “ధర్మార్థంబులు పరస్పరహేతువులు” అనుట యీ ప్రకరణముయొక్క ముఖ్యాంశము.

—

రెండవ ప్రకరణము.

వాంఛలు పురోవృద్ధికిఁ గారణములు కాన ననుగ్రహింపఁదగినవి.

“సామ్య గోరిన యంతనె ముఖము గలుగ

దది యుపాద్రింపఁగా సిద్ధియగుట నిజమె?”—భారతము.

అర్థము తనంత ప్రత్యేకముగా మన కుపయోగమునకు వచ్చునట్టిదిగాదు. రూప్యములను వేచి తినువారెవ్వరును లేరు. ఇక ధనమువలనిప్రయోజన మేమన్న మనకు వలయు వస్తువులు కొనుట కనుకూలమైన సాధనముగనుంటయే. ధనముగాక తక్కిన వస్తువులుగూడఁదమంత్రబ్రత్యేకముగ నుపయోగించునవి కావు. ఏపదార్థమైన నుపయోగపడవలె నన్ననందునకు కాంత్య ముఖ్యమైన కారణము. చూడుఁడు! గ్రుడ్డివానికిఁ జిత్తరువుపయోగించునా? చెవిటికి సంగీత మానందమిడునా? కనులులేనిచో సౌందర్యమును చెవులులేకున్న గానమును నెట్లప్రయోజకము లో, యావిధముననే మనుజునకు వాంఛ లేకయుండిన నే వస్తువులును బనికీరావు. ఆకలిలేకున్న నన్న మెందులకు? మానంబుచేఁగాదె వస్త్రములకు విలువగలిగె? అలాకారాభిలాషయే కదా స్వర్ణాదివస్తువుల యుత్కృష్టతకుఁ గారణభూతము? నిష్కామియైనవానికి లోకమంతయు నిష్ప్రయోజనంబును

మూల్యశూన్యంబునై యుండును. అట్టివాఁడెట్టి పనినిఁజేయుఁ బూనఁడు. జడ పదార్థములకును వానికిని భేద మినుమంతయుఁ గానరాదు. ఇట్టివార లేదేశమున నెక్కువగనుందురో యాదేశము బొత్తిగానశించి పోవుననుటకు సందియములేదు. కామము లేనిది కార్యముగాని యర్థముగాని యుండదు. కార్యములేనిది జీవయాత్ర సశువదు. సంపూర్ణ సన్న్యాసులకుఁ బరలోకమబ్బునో యబ్బుదోకాని, యిహలోకచ్యుతి మాత్రము సత్యము. అట్టివారికి మోక్షంబు గలుగుననుటయు సమ్మత కష్టముగ నున్నది. దేశమునకును జాతికిని గీడుగలుగఁజేయు నిష్కామ్య తవలన తనకు మాత్రము మేలు కలుగు ననుట యత్యాశ్చర్య కరంబు.

“శేవల నిష్కర్షత మే

తృప్తహ మిగుశేని గిరులు నవనీజములున్

భూవన ! ముక్తిం బడయం

గావలనదే? యడివి ననికి కైవల్యదమే?” (భారతము)

అర్థాభివృద్ధిలేనిది దేశాభివృద్ధి కలుగదు. కోరికలు మున్నందుగ వ్యాపింపవేని అర్థాభివృద్ధి యడరనేరదు. ఈ న్యాయములను హిందూదేశచరిత్రము నుండియే విశదీకరింప వచ్చును.

(౧) హీనకులస్థులైన మాలమాదిగలు, ఒకచింపిరిబట్ట, కొంచెమురాగి యుంబలి, దొరకినఁ జాలునని తృప్తిఁజెందుటం జేసి, తరుణ మబ్బినను ఇంక నెక్కువ యేటికని పనిఁజేయుక

యూరకుందురు. ఇందుచే వారికి వృద్ధిలేక పోవుటయే కాదు. దినదినమునకు హైస్టెసిటికి కూడ వచ్చుచున్నారు.

(౨) మొత్తము మీఁద మనదేశస్థులు సోమరిపోతులు. ఇందునకుఁ గారణములు రెండు కలవు. అందుమొదటిది, మనపూర్వులుపోయినత్రోవనే పోవలయుననియు, క్రొత్త మార్గము నవలంబించుట పాప మనియు దలంచి యుండుటఁబట్టి నవీన వస్తువులు మంచివని యెఱిగియు వానిని మానుచుండుట. తిరువాన్కూరిలో వేలకొలదిస్త్రీలు వారిపెద్దలు అవికెలు వేయలేదుగానఁ దామునువేయుట విడిచి, చూచువారికి జుగుప్సఁ బుట్టించుచు వీధులం బోయెదరు. వీరు తమదేహమును మఱుగుగా మంచుకొనునంతటి నాగరికత గలవారైన, వస్త్రము లెక్కువగ నేయఁబడవా? దైవేశ్వరమున నల్లవరేని నాగరికతకు మూలమగు క్రొత్తత్రోవఁ ద్రొక్కినచో వారి కితరులవలనఁ గలుగు కష్టములు చెప్పనలవిగాదు. అంత్యజులు గొడుగులఁ బూనిరేని నది సంప్రదాయవిరుద్ధమని శూద్రులు సైతము నీతి విరుద్ధములగు మితిలేని హింసలకు వారినిబాలుపఱుతురు. ఎట్టి భోగమునుకూడదని వితంతువులను వికారవేషము దాల్చు నట్లు నిర్బంధింతురు. ఇట్లు ఏకీకురు గలుగఁజేయు నిష్కల్మషములకు కోరికలనయితము నిషేధించి మనుజుల జీవనంబు నకు స్వాతంత్ర్య మనునదిలేకుండఁజేయు దేశంబున నెవ్వరుపార్థింబు గడింప నలవి యగును ?

రెండవ ప్రకరణము.

ఇక రెండవది. ఇదియుఁబైదానితో సంబంధించినదే. ప్రతిజాతీని ఉపజాతీని వెళ్వేట వేషవర్తనములు నిర్దేశింపబడి. యుంటఁబట్టి, స్వాతంత్ర్యవర్తనముఁగాని, వర్తనమున కనుగుణ మైన పదవినిగాని యెట్టివారునుజెందుట దుర్లభంబు. ఎంతగొప్ప వాఁడైనను శూద్రుఁడు ఎట్టి నీచుఁడైన బ్రాహ్మణునకుం దక్కువ వాఁడుగ నెన్నఁబడుచున్నాఁడు. గుణములచే గాక జన్మమాత్రంబు చేతనే తారతమ్యమేర్పడుటచే వృద్ధి జెందవలయునను సుత్సాహమునకు భంగము గలుగుచున్నది. పౌరుషముచేతఁ బుట్టుకను మార్చ సాధ్యము గాదు. ఇకఁ బుట్టుకను మార్చు వున్నగతి లేదు! ఎయ్యది పురుష ప్రయత్నంబున మార్చనగునో (అనగా గుణములు పదవి మొదలగునవి) ఆవానిని మార్చు నియ్యరు. అట్లుకాదని మార్చినను లాభములేదు. కనుక ఎట్లు చూచినను మనుష్యప్రయత్నము చెల్లునట్లు కానము. కావుననే మనవారు సర్వము దైవకృతమనియు, కర్మము ననుసరించి యుండుననియు, బూతుసిద్ధాంతములను స్థాపించి యొక విధముగ మనసునకు సమాధానముఁ గల్పించుకొనిరి. నిజముగాఁ జూడఁబోయిన దైవముండుటవలన నుద్యోగము పనికిరాకపోలేదు. ఉద్యోగము లేక పోవుటంజేసి దైవమున కట్టి సత్త్వం బారోపింపఁబడియె.

“ఉద్యోగినం పురుషసింహ ముపైతి లక్ష్మీః
దైవేన దేయమితి కాపురుష వదంతి
దైవం విజిత్య కురు హిరయ మాత్మకక్త్యా
యత్నే కృతే యదినసిద్ధ్యతి కోత్రదోషః” *

అనుమాట యసత్యమా? కావున ప్రతిజాతికేగాక స్త్రీపురుషులకు సైతము బాల్యము మొదలుగ నన్ని యవస్థల యంగూను అన్ని వేళలయందును నిశ్చింతే పడవవలయునని లేచుట కొక శాస్త్రము, కూర్చుండుట కొక శాస్త్రముగా నిర్ణయించి, మనకెట్టి స్వాతంత్ర్యము నీయక, స్వతస్సిద్ధముగా మనకుఁ గల్గిన శక్తియుక్తుల నుపయోగింప నీయక మృగంబులరీతిని, బాష్టుల మాడ్కి నాడించు దురాచారవిశాచమును దూరముగఁ దొలి నంగాని మనకుఁ సుఖాభివృద్ధి లేనాటికిని గలుగఁ జూపనుట ముమ్మాటికి నిక్కునము. పరిశ్రమము లేనందున దేహమెట్లొ మనస్సును నట్లే కృశించును. దేహవికాసముగాని మనోవికాస ముగాని లేని దేశస్థులకు మోక్షము గతి యగునా? కావున తృష్ణారహితత్వము శ్రేయో హేతువనుట తప్పు.

ఇంతేకాదు. కోరికలు నానాటికి హెచ్చుటయే నాగోరికలకును దేశాభివృద్ధికిని ప్రధానమైన కారణంబు. పక్షిమృగా

* “ప్రయత్నమునకేయు మనుజుని లక్ష్మీప్రయముగ వచ్చి చేరును. దైవమే మన కిచ్చుననుట చెతఁగానివా రాడుమాట. కావున దైవము నట్లుంచి నీశక్తి నుపయోగించి ప్రియత్న మొనరింపుము. యత్న మొనరించుచుఁ గార్యము సిద్ధింపని యెడల నది నీదోషము గాదు”

దులకన్న మనుజులకు హంసలెక్కువ. శ్రీరాముల కాలములో నెట్లో యుద్ధే కాకులు నేటికిని గూర్లుకట్టుచున్నవి. మనుష్యులు హానాటికి నూతనవిధముల నివాసంబు లేర్పడుచుకొనెదరు. ఏనోడులు చెంచులు మొదలగువారు కందమూలములతోడను తుచ్చి మాంసములతోడను తృప్తి జెందుదురు. నాగరికత జేందీనవారికి రుచులయందు నభిలాష యెక్కువగాన వృద్ధ సోపేతమగు మృష్టాన్నమున్నగాని సరిపడదు. హిందువులు భోజనము మాత్రము చక్కగానున్న జాలునందురు. వారికన్న నెక్కువ నాగరికతగల యింగ్లీషువారికి భోజనశాలయు నలంకారముగ నున్నంగాని యింపులేదు. వడ్డించువారు శుభములగు ఖట్టలను ధరించిన వారుగా నుండవలెను. జిహ్వకేగాక స్త్రోతములకు గూడ సంతయు రమ్యముగ నున్నగాని వారి కిచ్చు గింపదు. కావున నిర్దియోన్మూలనముకన్న నిర్దియోస్తే పమే ఘంచీదని యెఱుఁగునది బాలురంబోలె నిర్దియంబులను శాస్త్రాధిగము త్రమమార్గమున బోవునట్లు చేయ వలయు నేకాని, కొండలు శాస్త్రకారులు చెప్పినట్లు నిగ్రహ మనుజేరి ఛేదించుట తగవుగాదు. వేయి ప్రమాణములేల్ల? ఇర్దియము త్రమ భాంశలను క్షత్రపులని నమ్మిన మన మేస్థితిలోనున్నాము? హానిని మిత్రములచే నమ్మిన పశ్చిమభండనివాసు లేస్థితిలో నున్నారా? పరిపాల్చి చూచుడు !

వాంఛాస్వభావము.

(౧) వాంఛలు అసంఖ్యములు. ఒకటితృప్తిజెండు సరికి షేరోకటి యంకురించును. నాగరికత యెక్కువయగు కొలది వాంఛలసంఖ్యయు పెక్కువయగును. హిందూదేశములో మునుపటికన్న నిప్పుడు వస్తువులయం దభిలాషలు హెచ్చుచున్నవి. ఇండ్లు, బండ్లు వస్త్రములు నీరు మొదలగునవి మునుపటికన్న మంచివిగా నుండవలయునని మనము ప్రయత్నపడుచుండుట యెల్లరకు విదితమే. నిరాశులై యెదులకుఁ బనికిరాకయుండిన మన కాంక్షయుల సత్సహవాసం బాశాదాన మొనరించి తన్మూలకముగ నాగరికత నొందుటకుఁ ద్రోస నూపినది. అన్నిదానములకన్న నాశాదానమే ప్రధానము. గింజలు మొలిచి భూమికి రమణీయతఁ దెచ్చునట్లు కోరికలీరికలెత్తి జనసమూహమున కంతయు నుత్సాహవాద్యోగముల నొసంగి కనుల పండువుగా నొనరించును. మన జీవితము నొక నదితోఁ బోల్పవచ్చును. నది సదా జలము ప్రవహించుచుండిన యెడల చూచుటకుఁ గడు రమ్యముగాను త్రాగుట కారోగ్యకరముగాను నుండును. పాటుట నిలచిననో నీరు కంపెత్తి యనవ్యతఁ బుట్టించును. అట్లే ఏదేశములో నానాఁటికిఁ గ్రొత్తగ్రొత్తయుద్దేశములు ప్రభవిల్లి వెల్లివిరిసి విజృంభించుచుండునో యాదేశము శ్రీమంతముగాను శక్తిమంతము గాను నుండును. 'ఈమాత్రము దొరకినది చాలును.' పెద్దలు పోయిన


ప్రొవచాలదా? క్రొత్తయేర్పాటు లెందులకు ? ఇక్కడనే యీరీతి నే బ్రదికి నన్ని నాళ్లు ముఖముగ విశ్రాంతిగా నుండుదము. అనువారు నానాటికి మిగుల హీనస్థితికి వచ్చి దుర్బలులై బలవంతుల వాతఃబడుదురనుట దేశచరిత్రంబులు వేయి నోళ్ల ఘోషింపుచున్నను చెవిటిహిందువులకు వినరాకున్నది కాబోలు !

వాంఛ యుత్తమోత్తమ మనుటకు మఱియొక్క నిదర్శనము చూపవచ్చును. మనుష్యులలో నైకమత్యమున కిదియొక ముఖ్యకారణము. ఇల్లు గట్టవలయునన్న, ఆభరణములు చేయింపవలయునన్న ననేకుల సాహాయ్యము లేనిది కొనసాగదు. నిస్పృహత్వము నహించిన వారు తమంతట బ్రత్యేకముగ నడవులలో నుండినానుగాని సంసారులమగు మనమట్లు ఇతరుల సాయము నపేక్షింపకయుంట యసాధ్యంబు. కావున గాముకత్వంబు (అనగా ఆశలుకల్గియుండుట) సంఘీభావమునకు హేతుభూతంబు. సంఘీభావము లేనిది దేశము దేశస్థులును నాశమొందుదురు గాన లోకోద్ధారణమునకు సస్పృహత్వం బాలవాలంబు. ఆశను బాశమందురు. జనుల మెకటిగాఁ జేర్చి సామర్థ్యవంతులఁజేయు పాశమేగాని యమపాశము భాదుగాన దీనిని ద్రెంప నక్కఱ లేదు.

(౨) ఆశలు అసంఖ్యములై నను ననంతములు గావు. అనగా ప్రతికోరికను తృప్తి జెందింపవచ్చును. తృప్తియైతే

నప్పటి కాయాశయంతమొందును. ఎంత యాకలిఁ గొన్నవాఁడైనను గడుపార భుజించిన పిమ్మట నప్పటి కాకలి తేనివాఁడగును. భూషణప్రియులు దమకుఁ గావలసిన నగలు లభించిన తోడనే సామ్యులను గుఱించి కలవరించుట నూనుదురు. ఇది యెంతయు ముఖ్యాంశము. ఇట్లు గాకున్నఁ బ్రతివాఁడును ఏదైన సేకనస్తువునే యార్జింపుచు యావజ్జీవము గడుపవచ్చును. అట్లేల కాదనఁ గావలసిన కొలది సేకరింపఁబడిన వెనుక నానస్తువునందు ప్రీతి మనకుఁ దగ్గును. ఇంకను సధికముగ సేకరించుట కుష్కమిందితిమా యీ న్యూనతహెచ్చి తుదకు అసవ్యతఁ గలిగించును. కావుననే మనమేస్తువునైన నభిలాషకొలది నాదరముంచి యార్జింతుము.

ఇందునకు మఱియొక నిదర్శనము—పిసాసాపీడితుఁడైన వాఁడు జలము ద్రావఁబూని నేని తొలిగ్రుక్కయెంతో సుఖము నొసంగును. త్రాగను త్రాగను ఈ సుఖము తఱుగుచు వచ్చును. సంపూర్ణముగా దాహవహించిన పిమ్మట నింకను ద్రావఁబోయిన సుఖము లేక 'పోవుటయే కాదు కష్టము సంభవించును. ఒక బానెడు నీళ్లు వానినోటిలో బలవంతముగఁ బోసిన వాఁడు మృతిఁ జెందును. “అధికమగుచు విసంబగు నమృతమైన” నన్నట్లు వస్త్రాధిక్య మెక్కువైనట్లేల కొత్తగా వినియోగమునకు వచ్చు భాగములవలని ప్రయోజనము తగ్గుచు వచ్చును. ఈ నిష్పక్షాత్తునే ప్రక్కపటమునఁ బదర్శింతుము.



ఈపటములో నీరు ద్రాగను త్రాగను వెనుకటి గ్రుక్కల వలని సుఖము తక్కువయగుటయుఁ గొంతవడికి సుఖ మగోచ రత్వంబు నొందుటయు ఆమీఁదఁ గష్టము కనబడుటయు నింకను ద్రాగను కష్ట మెక్కుడగుటయు విస్పష్టంబు

“ఈ వస్తువు మంచిది” అని సాధారణముగ మనము వాడుకొనుమాట కర్థ మేమనఁగా. — ఒకపరిమితి మీరక దొర కిన సంతయు మంచిది; అంతకు మించినఁ గొన్ని భాగములు నుపయోగము లేనివిగాను నష్టకరములుగాను నుండుననుట. ఈ విషయమైన కథ యొండు గలదు.

పూర్వముక రాజు గలఁడు. అతఁడు మిగులలోభి. ధన మునకు మించినదేదియు లేదని నమ్మినవాడు. అతఁడు ధనము నాశించి తపంబుసేయఁగా దేవుఁడు ప్రత్యక్షమయ్యెను. ఏమి వరము కావలయునని దేవుఁ డడుగఁగా సతఁడు “స్వామీ! నేను ఘట్టినదంతయు బంగారు గావలయు నని వేడుకొనెను. దేవుఁడు “వలెయని యంతర్ధానమాయెను. పిమ్మట నీరాజు మహదానంద మున నింటికి వచ్చిచేరి భార్యను జూచి తన సంపాదించి. వధు.

మామెకుఁ దెలిపి యుత్సాహ నూచకముగ ముద్దు వైట్టెను. వెంటనే భార్య బంగారుబాష్టు యయ్యెను! ఇదియేమి గ్రహ చారముని చింతింపుచు నాకలి కోర్వలేక పరిచారికంబిలిచి యన్నము పెట్టుమనఁగా నామె వడ్డించిన పదార్థములన్నియుఁ దినుట కారంభింప స్వర్ణమయములయ్యె! విధిలేని యేకాదశి యాయె గదాయని నీరు త్రావఁ బోవ నవియున్న బంగారయ్యె! పిదప నాతఁడు తెలివి దెచ్చుకొన్నవాడై భగవంతునిఁ బ్రార్థించి యావరమును దొలఁగించుకొనెను.

తనకు సంబంధించినవియు సహజములు నగు వాంఛలను పురుషుఁడు సులభముగఁ దృప్తి జెందింపఁగలఁడు అరపడి బియ్యముకన్న నెక్కువగ నెవఁడును తినఁబోడు. నిద్రాహారములు త్వరలో మితిజెందును. విద్య, నాగరికత, మొదలైన వానివలనఁ గలుగు కోరికలను దీర్చుట యంత సులభముగాదు. చిత్రకారుఁడెంత బాగుగఁ జిత్రించినను తృప్తిజెందఁడు. ఇంకను జక్కఁగఁ జిత్రింపలేకపోతిని గదాయని చింతించును. త్యాగము చేయుటకు మేరలేదు. మృగసాధారణములగు విషయములయం దాసక్తి త్వరలో లాఘవ మొందును. కావ్యరచన, విజ్ఞానము, శాస్త్రోపచారము, పరోపకారము, దేశసేవ, భగవద్భక్తి మొదలగు సర్వోత్కృష్టవాంఛలెన్నటికిని నశింపవు. లోకమునకును మనకును శ్రేయోదాయకములైన శాంక్షలెన్నటికిని నశింపక స్థిరముగనుండు యెంతమేలో యోచింపుడు!

(3) కొన్ని వాంఛలు పరస్పర విరుద్ధములు. అనగా నొకటియున్న నింకొకటి యాతరుణ్యము మనసులో నిలువజాలదు. కార్యసిద్ధియం దాదరమున్నవాడు సోమరితనమును మానుకోవలసివచ్చును. లోకోపకారబుద్ధియున్నవానికి స్వప్రయోజన పరత్వము నశించును.

(ర) ఏకమప్రకారము వాడుకగలిగి వర్తించుమో యాక్రమము ధృవమైనయాచారస్వభావము జెందును. అనగా వాడుకల వల్ల వాంఛలు దృఢవిల్లుననుట. ఎట్లన—స్నానము చేయక మయిలబట్టలనే కట్టుకొని చూచువారికి తోతయగునట్లు వర్తించు మాల మాదిగలను. గొన్ని మానములు నయము చేతనో భయముచేతనో ప్రతిదినమును శుద్ధిగానుండునట్లు చేసితిమేని వారికే సహజముగ శుభ్రతయం దభిరుచి కలుగును. ఊరక శిక్షించుటలో లాభములేదు. శీలము అభ్యాసము వలనగలుగుదురును. మనదేశస్థులు తమ నివాసములనుగాని గ్రామములనుగాని యాగోగ్యకరమగు స్థితియం దుంచక, యెక్కడఁజూచినను ఎరువు, పేడ మొదలగు దుర్గంధపదార్థముల నుండనిత్తురు. ఇందుచేత రోగములు అంటువ్యాధులు విశేషముగ వ్యాపించుచున్నవి. మఱియు ననేకులు, ముఱికినీళ్లను ద్రాగుట, కుళ్లిన వస్తువులఁ దినుట మొదలగు చెడ్డవాడుకల వదలకుండుదురు. దీనిచే దమకేగాక యిరుగుపొరుగు వారికిని కీడుమూడును గదాయని యోచింపరు. అభ్యాసము వలననే


యనాచారముపైత మాచారముట్లు తోచును. తీర్థయాత్రలకుఁ బోయి వ్యాధిగ్రస్తులు వ్రణపీడితులును స్నానముఁ జేసి గుడ్డలుతికిన కొలనిలో జగుప్పఁజెందక తామును స్నానముఁ జేసి గుడ్డలుతికి యీ రోతనీటినే పరమపావనమైన తోయమని కృష్ణార్పణమని బహుప్రీతితోఁ బెదవులు చప్పరించుచుఁ ద్రావుచుండుటఁ జూచిన శుచిత్వబుద్ధిగల నేమీ నరునకును వాంతిరాక మానదు.

అనుష్ఠానము వలన నే పనియైనను స్థిరమైన యలవాటుగా పరిణమించునుగాన హీనకులులను వృద్ధికిఁ దేవలయునన్న వారికి నాగరికత గలిగి జీవించుటకు వలయు నుపకరణముల సమకూర్చుట యత్యవశ్యకము. ధనము, విద్య, పదవి లభించినచో మాలవాఁడు సయితము ఉత్తమకులజలట్లు తేజోవంతుఁడగును. శుచిగానుండుమని యూరకబుద్ధి జెప్పిన నేమియు ఫలములేదు. మైలగానుండిన నెవరికేమి నష్టమని యుందురు. అట్లుగాక ప్రియమైన. వస్త్రముకలియెసంగితిమేని పసిబిడ్డలు సయితము ముఱికి తగిలిత నష్టమగును గదాయని బహు జాగ్రత్తగ వర్తించి శుచిగానుందురు. కాబట్టి ఖడఁగధార్థముల ద్వారా కలుగు మేలు వేదవాక్యములచే గలుగదు. అనుష్ఠానమునకు వలయు నుపకరణములు సమకూర్చుటచే నుగుణసంపత్తి యతిశయిల్లునేగాని సుబోధ మాత్రముచే నెన్నటికిని గాదు.

ఈ తత్త్వమును బాగుగ గ్రహించిన వారగుటచే చెంగల్పట్టజిల్లాలోను మంగళూరుపురంబునను కొందఱు దయాళువులు అధమజాతివారి నుద్ధరింపఁబూని విస్తారమైన భూమిని సంపాదించి చిన్నచిన్న భాగములుగా విభజించి యొక్కొక్క దానినొక్కొక్క కుటుంబమునకు నుచితంబుగ నిచ్చుటయేకాక పరామరీక లేకవారు వ్యవసాయము చక్కఁగఁ జేయుచున్నారా, ఇండ్లు వాకిండ్లు శుభ్రముగ నుంతురా, యని దినదినము స్వయముగ విచారణలు జరిపి, విద్యాభ్యాసార్థము పాఠశాలల స్థాపించియు, కళానైపుణ్యముకొఱకు 'కాయకష్ట కర్తృశాలా' ప్రతిష్ఠయొనర్చియు, తమకుఁ బుణ్యంబును వారికి నీచత్వవిమోచనంబును సంఘటించుచున్న వారని నిదర్శన ముగాఁ జూపుట శెంతయు సంతసంబయ్యెడి!

ఇట్లు శిక్షితులును ప్రేరితులును అయిన పంచములు దినదిన ప్రవర్ధమానులై దేశక్షేమము నభిలషించువారికి హృదయానందముఁ గలుగఁజేయునంత శ్రేష్ఠత్వమును వహించుచున్న వారు.

ప్రసంగవశమునఁ జాలదూరము వ్రాయఁబడియె. అర్థార్జనమునకును దన్మూలమున దేశాభివృద్ధికిని నిదానము సస్పృహత్వమని యీ ప్రకరణము వలనఁ దెలియఁ దగినది.



మూడవ ప్రకరణము.

అర్థ లక్షణము.

ఇక నర్థస్వభావంబు నిర్ణయింప నలయు. అర్థంబన ద్రవ్యము మాత్రమేకాదు. వాంఛాపూర్తికి నిమిత్తమాత్రమగు మూల్యసహిత వస్తుసముదాయంబంతయు నర్థంబునాఁబడు. తోటలు, పొలములు, ఇండ్లు, ఎద్దులు, మొదలగునవి యన్నియు రూప్యంబులఁ బోలె నర్థములే. కానుకలుగడు వారే గాక సామగ్రిలు సమగ్రముగాఁ గలవారు సయితము భాగ్యవంతులనఁబడుదురు. ద్రవ్యమనఁగా క్రయవిక్రయంబులు నులభముగ జరుపుకొఱకు సాధనమగు నాణెములమొత్తంబు. ప్రకృతమీదేశములో రూపాయలు, సవరనులు, అణాలు, పైసలు నాణెములుగా నుపయోగింపఁబడుచున్నవి. కొన్ని దేశములలో పైసలకన్నఁ దక్కువ నాణెములుగా చిల్లిగవ్వల వాడెదరు. అమ్మటకును గొనుటకును ననుకూలముగ నుంటేయే ద్రవ్య సామాన్యలక్షణంబు.

అర్థమునకు వాంఛాపూర్తియే ప్రయోజనంబు. ప్రయోజనమునకురాని యేవస్తువుగాని యర్థముగాఁ బరిగణింపఁబడదు. ఉపయోగ సహితమైనది యర్థంబు కావచ్చును. తద్రహితమైనది వ్యర్థంబు.

అర్థంబువలన మనకుఁ గలుగు సుఖంబు ద్వివిధంబు. తృప్తశక్తివింపదేని బాధగానుండును గదా ! ఆ బాధను నివారించుట యొకటి; ఇచ్చాపూర్తియైనందున సంతోషము జనియించుట రెండు. తృప్తాశ్రమనంబునకును సంతోషజననంబునకును అనుగుణమైనది యర్థంబు.

వాంఛలుత్కృష్టంబులనియు నికృష్టంబులనియు రెండు విధములు. దేశమునకును దనకును వృద్ధికరములైన కోరికలుత్కృష్టంబులు; కర్తవ్యములు. కల్లుద్రావఁ గోరుట, జూదమాడఁజూచుట, మొదలగునవి నికృష్టములు. కావుననే యవి వ్యసనములు నాఁబడు.

ఈ తారతమ్యము మిక్కిలి ముఖ్యమైనదే యైనను నీతి శాస్త్రమునకుఁ జేరినదికాని యర్థశాస్త్రమునకు సంబంధించినదికాదు. వాంఛల యుక్తాయుక్తతలను విచారించుట నీతి శాస్త్రపురుషుని. వాంఛలెట్లున్నను తచ్చాంతికి సాధనములగు సస్తువుల సర్థములని భావించుట యీ శాస్త్రమున నావశ్యకము. ఇందులకుఁ గారణములు. — అర్థములు చెడ్డవైనను సరే మంచివైనను సరే సామాన్యలక్షణములు కలవిగానున్నవి. చూడుడు. సారాత్రావఁగోరువాఁడును ఇల్లుగట్టి పత్నీపుత్రులను బోషింపఁజూచు నరునిబోలె పాటుపడవలసినవాఁడే. అనఁగా “అర్థార్జనంబునకు శ్రమ ఆధారభూతంబు” అనుట సామాన్యన్యాయంబు. ఇట్టి సామాన్యన్యాయంబులు పెక్కులు

గలవు. వీనిని విమర్శించుటయే యర్థశాస్త్రముయొక్క ముఖ్యోద్దేశము.

మఱి నీతిశాస్త్రములు ఇది యుపదేశశాస్త్రముగాదు. ఏకారణములకే కార్యములు ఫలంబులు, ఏకార్యములకే కారణములు మూలంబులు, ఏహేతువులంబట్టి యే సిద్ధాంతములను నిర్ణయింపనగును, ననువిషయములను విచారించు మేకాని 'ఇట్టికార్యము చేయవలయును, ఇట్టి కార్యముచేయరాదు' అనియుపదేశించు ప్రతిజ్ఞ మనదిగాదు. శాస్త్రములు ఉపదేశ నిర్దేశములని రెండువిధములు. నిర్దేశశాస్త్రమునఁగా వస్తువుల లక్షణములను తత్సంబంధములను తెలియజేయునది. కర్తవ్యాకర్తవ్యబోధకమైనది యుపదేశశాస్త్రము. ఇందుకు దృష్టాంతము.

రసాయనశాస్త్రము పాపాణముయొక్క గుణములను వివరించును. శారీరశాస్త్రము ఆపాపాణమును భుజించినచో దేహములో జేయేమార్పులు కలుగునో వానిని బ్రకటించును. ఇవి రెండును నిర్దేశశాస్త్రములు. ఇంక 'బాపాణము మనుజులకుఁ బెట్ట వచ్చునా, కూడదా? ఎందుచేత నది పాపకార్యంబని యెన్నఁబడును?' అనువిచారములు ఉపదేశశాస్త్రమునై ననీతిశాస్త్రమునకు సంబంధించిన విషయములు. ప్రకృతము మన యర్థశాస్త్రమును రసాయనశారీరకాది శాస్త్రములట్లు నిర్దేశశాస్త్రముని యెన్న వలయును.

కావున వాంఛల విషయమునఁగాని అర్థంబుల విషయమునఁగాని యోగ్యతా యోగ్యతలను చచ్చించుట యీ శాస్త్రమున నధిక ప్రసంగము. ఐనను మరువ్యజీవితమునకుఁ బరమాప్తంబైన శాస్త్రముగావున నట్లు చేయకుండుట పొసఁగను బాసఁగదు; సాధ్యంబును గాదు.

మఱియు నిష్కర్థముల నీడేర్చుటకు నిజంబుగ శక్తి మంతములు కాకపోయినను శక్తియు క్తములని నమ్మితిమేనిఁ జూలును. అయ్యవియు నర్థంబులుగ నెన్నఁబడును. అనారోగ్యముచే బీడితుఁడగు నరుండు దేహముతోడ బుద్ధిబలంబుం గోలుపోయినవాడై యకాపధములవలనఁగానిపని సిద్ధి మణిమంత్రంబులచే నగునని తలఁచి భూత నైద్యులకు వారడిగినంత శానుక లొనఁగునుగదా! కావున నట్టి బూతులును జీవనోపాయము లొఁజేసియు మూల్యయు క్తంబులు. గావునను అర్థంబు లనఁబడవలయు.

నేరూపములగు నస్తువులేకాదు క్రియలు పైత మర్థింపఁబడినచో నర్థములగును. తలిదండ్రులు తమకుమారుని యభివృద్ధిగోరి శిక్షానిపుఁడుగ విద్యావంతున కెంతైధనసంపాసఁగి యుపాధ్యాయుఁడుగ నుండ వేడికొందురుగాదా? గురుండైన వాఁడు పదార్థములనమ్ము వ్యాపారివలె నిజపాండిత్యము నితరుల కిచ్చి తాను అది లేనివాఁడు కాకపోయినను, దానంబుట్టు ప్రతిభావిశేషమున కితరులను బాత్రులుగఁ జేయును. వ్యాపారి

పదార్థముల నమ్మేనేని తనకవి లేకపోవుట తటస్థించును. విద్య, ఆరోగ్యము, దేహబలము, వీని నారీతిని విక్రయించుట సాధ్యము గాదు. అయినను తత్సంభవములగు ఫలముల నితరులనుభవించు నట్లు చేయవచ్చును. బలవంతుడైనవాడు 'దుర్బలుడగు సాహుకారియొద్ద గేహరక్షకుడుగా నుండి వాని చార్జ్యము వహించి గలుగు బాధలను నిరాకరింపగలడుగాని తన బలము వానికిచ్చి వానిని సరాక్రమవంతునిగా జేయనేరడు. క్రియా జన్యఫలంబులను పరివర్తించనగునుగాన క్రియలు సర్థంబులనియే భావించవలయును.

ప్రయోజనత్వంబు అర్థత్వంబునకు బ్రధానకారణం బనుటయు, విస్తోపార్జనంబున కనుకూలములగు క్రియలును అర్థంబులనబడు ననుటయు విలువగలిగిన వన్నియు సర్థంబు లనుటయు సీక్రకరణములొని ముఖ్యాంశములు అర్థత్వమునకు మూల్యవత్త్వము ప్రధానలక్షణము. కావున సర్థము, మూల్యము, ప్రయోజనము వీనికుండు సాంగత్యము నెఱుంగుట ఈ శాస్త్రమున విశేషశ్వర ప్రార్థన వంటిది.

నాల్గవ ప్రకరణము:

మూల్యలక్షణము.

సార్థవస్తువులలోని గుణములు రెండు. (౧) సేరుగఁగొడవలందీర్చి తృప్తియొనర్చుట. దీనికే ప్రయోజనము ఉపయోగము ఇత్యాదులు నామములు. (౨) మఱి ఇతరులయొద్దనుండు వస్తువులఁ గొనుట కనుకూలించుట. దీనికే మూల్యము, అనిపేరు. అమూల్యములైన పదార్థంబు లనఁగా విలువకు మీఱినవని యర్థము. అనఁగా వానిని విలుచుటకుఁ దగిన యితర పదార్థములు లేవనుట. మూల్యమునకుఁ బర్యాయ పదంబు విలువ.

విలువకును వెలకును గలసామ్యము

విలువకును వెలకును భేదంబు గలదు. ప్రతిదేశములోను సర్వార్థవారియధికారముచే నప్పులు దీర్చుట మొదలగు నొడంబడికల నెరవేర్చుటకై యుపకరణములుగ నిర్ణయింపఁబడిన నాణెములున్నవి గదా! అట్టి నాణెములచేఁ బదార్థములలోనుండు మూల్యపరిమాణమును నిర్ణయింపఁట వెలయనఁబడును. దీనికే ధర, క్రయము, ఖరీదు మొదలగు నాహూతిరములు. మూల్యమును వెలయును భిన్నములనుటకు నిదర్శన మేమన్నను;—ఒక కాపువాఁడు తనయావును సంతకుంగొని

పోయి యాబ్బి యెద్దును గొనిరావలయునని సంకల్పించికొన్న వాడను కొందఱు. ఈకార్యము రెండువిధముల నెరవేర్చి కొననగును. ఆవును విక్రయించి రూపాయిలగొని యాయాపాయిల నెద్దును గొనుటతో నుపయోగించుట యొకటి, అట్లు గాక యెద్దునకు చూతావును గొనఁదలచిన వాడెవఁడైనఁ జక్కనేని రూప్యంబుల సాహాయ్యము లేకయ వీరు దమ తమ వస్తువుల మార్పుకొని సిద్ధార్థులై గృహమునకుఁ జొవచ్చును. కావున ద్రవ్యమూలముగఁగాక నేరుగవస్తువుల మార్పుకొనుట రెండవది.

ఎల్లెనను సరే మూల్యము లేనిది పరివర్తనము జరుగదు. అనఁగా తనవస్తువును బదులిచ్చి తనకెందునకు నుపయోగమునకురాని వస్తువుగొవ నెవఁడునుకోరఁడు. కావున వినిమయమునకు (మార్పుకొనుటకు) విలువ యాధారభూతమునుట, స్ఫుటము. ధర యంత ముఖ్యముగాదు. నాగరికత లేనిదేశములో నేటికిని నాణెములులేవు. మనదేశములోను నడవిమనుష్యుల రూపాయిల మాధ్యస్థ్యములేని పరివర్తనము జరుపుకొనుచున్నారేకాని నాణెము లనఁగానేమీ యేఱుగదు. వారు బజారునకు తేనె, మైనము, మున్నగునవి తెచ్చి నేయి, నూనె, ఉప్పు, మిరపకాయలు, ఇత్యాదులకై బదులిచ్చిమార్పుకొని యాడవులకుఁబోవుట యందఁజెఱిగిన విషయమేకడా! కావున మూల్యమునకును క్రయవిక్రయముల నెక్కువ సరళముగా జరుపు

కొనుటకు సాధనములగు నాణెములద్వారా నిర్ణయింపబడిన మూల్యఫేరిమాణముగు ధరకును, మిగుల వ్యత్యాసము గల దనుట స్పష్టము.

ఇవిరెండు నిట్లు భిన్నములైనను నెండొంటితో సంబంధించినవేకాని సంబంధము లేనివిగావు. మూల్యమధిక మగు కొలఁది వెలహెచ్చుటయు, తక్కువయగు కొలఁది తలుగుటయు ననుభవ వేద్యములేకదా !

—: మూల్యము ఏకవస్తు గర్భితముగాదు :—

ఉపయుక్తత సర్వార్థములకును సాధారణమైన ధర్మంబు. అర్థముల నొండొంటిలోఁ బోల్చి యభిలాషకొలఁది నెండొంటితోఁ గొలుచుటచేత మూల్యమింతయున్నదని యేర్పడును. లోకమన నెకేవస్తువు మాత్రముండినచో నదియెంత ప్రయోజన కారియైనను నద్దానియొక్క తారతమ్య నిర్ధారణకుఁ బరపదార్థంబు లేమింజేసి దానికి మూల్యము సున్న. మూల్యమనఁగా ‘ఇంతమాత్రము నాక్రూపియము’ అను నిర్ధారణ. ‘ఇంత మాత్రము,’ అను నిర్ణయము ఇంకొకవస్తువుతోఁబోల్చి తులన దూఁచినగాని తేలదు. ఈ ‘యింతి’ నే ఇతర వస్తువులచేఁ గాక రాజసాధిత రూప్యములతోఁ గొలిచిన వెలలు సిద్ధించును. కావున విలువ నిశ్చయింపవలయు నన్నను, వెల నిశ్చయింపవలయు నన్నను, ఈక్రియ తారతమ్య నిరూపణము నాశ్రయించి యుండునది గాన, నేకేవస్తువు యుండినంగాని సాధ్యంబు గాదు.

ప్రయోజన తత్వనిర్ణయమున కేకవస్తువైన జాలును. ఎట్లన, దానియందేజము మనుష్యస్వభావములకుఁ (అన్యేగావాం ఛలకు) దద్భావసంతుష్టికరములగు పదార్థములకు నుండు బౌధవ్యము ప్రకటించుట. కాబట్టి లోకమున ననితరమైన వస్తువైకటిమాత్రమున్నను, దానిచే మనకుఁగలుగుతృప్తి 'వాంఛలనంతిములుగావు' అనున్యాయమును వివరించునప్పుడు ఉదాహృతమైనరీతి ననుసరించునటును వ్యక్తపఱుచుట సులభము. వస్తువుయొక్క రాశి యల్పమైన దానియందలి యాదరణ మధికముగ నుండుననియు, ననుభవింప ననుభవింప సూతనముగ వినియోగమునకు వచ్చుభాగముల వలని సుఖము ప్రాప్తమగుచు వచ్చుననియు, నిత్యాది ప్రయోజన స్థితింగూర్చిన న్యాయములన్నియు నాయేక వస్తువునే యాధారముగఁగొని నిరూపింపవచ్చును. ప్రయోజనమునకును, మూల్యమునకును నిదియొక భేదము. అద్వితీయములకు నుపయుక్తత యుండఁబోలుఁగాని విలువ యసంభవము.

మూల్యము - ప్రయోజనము - రాశి'

పీనియందలి యన్యోన్య క్రమములు.

సార్థవస్తువులలో ప్రయోజనము, మూల్యము, ననుగుణద్వయ మున్నదంటిమి. ఈ గుణములకుంగల పరస్పరతయొక్క వివరమెట్లు?

సామాన్యముగాఁ జూడఁ బోయిన :—

(౧) ప్రయోజన మెక్కువయైన మూల్యమునాధిక్యముం బొరయును. ఉదా. బంగారునందు జనుతకు ననురాగము మిక్కుటము. ఇనుమునం దంతగాఢము గాదు. కావున నినుమునకన్న బంగారము విలువయందు మిన్న. కొనుటలో నెక్కువ మొత్తము నిత్తుము. అమ్ముటలో నెక్కువ వుచ్చుకొందుము.

(౨) ప్రయోజనము రాశిననుసరించి యుండును. అనగా సంత్యభాగముయొక్క ప్రయోజన మనుట. లోకమున నినుము కీర్తిని బంగారము సర్వసాధారణము గాదు. అనగా రాశి లఘువు కావున ముఖ్యత గురువు. ఇంక వినుమన్ననో దీని కెల్లభంగుల విరుద్ధము. రాశి ఘనము. ప్రాధాన్యము చుల్కన.

(3) అయిన నొక సాశయము. ఏమి? నిజము చూడఁబోయిన నినుమునకన్న బంగారము ప్రయోజనకారియో? కాదు. లోకమున బంగారము మాయమైన జీవితము కష్టము గాదు. కాని ఇనుము లేకున్న బ్రదుకు పాడగును. కాబట్టి బంగారమున కన్న నీనుము శ్రేష్ఠము. అట్లయిన మూల్యమునందును నేల ప్రౌఢతరముగాదు? ప్రయోజనముంబట్టి మూల్యముండుట నిజమేని ఇనుమునకన్న బంగారునకు వెల తక్కువ యుండవలదా? ఇంతేకాదు. గాలికి లేని ప్రయోజన మేసామగ్రికిఁ గలదు? అయినను గాలియొక్క మూల్యము సున్న. కొనువారు లేరు. సంతలకని సంచల. నింపువారు లేరు. ఇందుఁ బ్రయోజనముండియు విలువ వెలయ దయ్యె.


3౬

అర్థ శాస్త్రము.

ఈవిశేషములకేమి సమాధానము? వినుండు:—

ప్రయోజన మనునది సందిగ్ధపదము. దానికర్థము లనేకములు. ఎవ్వయన రాశికిని వాంఛకును గలసామ్యము నీపటము సూచించెడు జూడఁడు.

2-వ పటము.



రాశియొక్కవయగుకొలది సూతన (లేక, అంత్య) భాగములచే నబ్బు సుఖము క్రమముగ దక్కువ వడియెడు. కావున రాశి తఱచుచుండు సద్దానియంత్యభాగమువలని గుణము కుఱచు వడును.

రాశి యత్యల్ప మైనపుడు గలుగు మహోద్ధండ సుఖము ఆద్యుపయుక్తి.

రాశింబట్టి, యారాశిలోన సంత్యభాగమై, తత్సూర్వ భాగముల కన్న దక్కువయగు సుఖము నిచ్చునదియైన దాని వలని ప్రయోజనము అంత్యోపయుక్తి.

ప్రతిభాగముయొక్కయు సుఖమును జమచేర్చుటచే,
వస్తువుయొక్క రాశిసమస్తముచే నీబడిన సుఖ మేర్పడియెడు.
దీనిపేరు సమాసోపయుక్తి.

మూల్యము ప్రయోజనముచే నిశ్చితమనగా నంత్యప్ర
యోజనముచే ననిమాత్రమగ్ధము. గాలి యరుతరాశిగాన నంత్య
ప్రయోజనము దానికి లేదు. సమష్టిప్రయోజన మున్నది. కావు
ననే దానియందు మన కెంతయో గౌరవ ముండుట. ఈగౌర
వము డబ్బునిచ్చి పుచ్చుకొందమను బుద్ధిని గలుగఁ జేయునది
కామి యెల్లరకుఁ దెల్లంబ.


పూర్ణోపయుక్తి యున్నం జాలదు. అర్థపదవి నందుటకు
సంత్యోగయుక్తి ప్రధానము. ఈసిద్ధాంతము నింకను విపుల
ముగ వ్రాసి ప్రస్తుటం బాసరించెదము.

—: మూల్యవిషయమైన విస్తారవ్యాఖ్యానము :—

ఫలసిద్ధి నెసంగి కాంక్షలఁబూరించు గుణంబు ప్రయో
జనము నాఁబడు. కాంక్షితవస్తుసిద్ధియే ఫలసిద్ధి. ఈప్రతిరాశి
యధికమాకొలఁది వాంఛయొక్క తీవ్రతయుఁ దఱుగుచు
వచ్చును. కొరికకొలఁది గడింపఁబడినచో నాశనిండి యంత
మొందును. ఆశ యరఁటి చెట్టువంటిది. ఫలముశకుఁ గారణభూత
మయ్యు ఫలాభివృద్ధితోడ క్షయముందాల్పును. దీనిని నీటి

సామ్యముచే మున్నే సూచించితిమి. సూచనలతో విరమించినఁ జాలదు. కాన నింకను విచార్యము. మరల నీపటముగమనింపుడు.

కి-వ పటము.



త్రాగనుద్రాగను సుఖము—అనఁగా ప్రయోజనము కొఱతవడుటయు, కొంతవడికిఁ బ్రయోజనము పూర్ణమై యదృశ్యమగుటయు, మఱియు బలాత్కారముగ నాస్వాదింపఁ బూనిన కష్ట మావిర్భవించి రాశితోడఁ గ్రమగతి విజృంభించు టయు నిచట స్పష్టములు. అదియట్లుండె. ప్రకృతము ప్రయోజన న్యూనతమాత్రము యోచింపుడు.

తొలిగ్రుక్కచే గలిగిన ప్రయోజనమునకు ఆదిప్రయో జనము, ఆద్యుపయుక్తి, ఇత్యాదులు నామములు.

ఏదైనరాశియందు అంత్యభాగముచే గలిగిన యుప యోగమునకు అంత్యప్రయోజనాదులు పేర్లు.

ఇంక నంతరాశిని గడించినందునతో యనుభవించి నందు నతో కలుగుమొత్తపు సుఖము సమాసోపయుక్తి నాఁబడు.

పైపటములో అ = ఆద్యుపయుక్తి, ఆ = గ్రగుక్కులప్పటి
యంత్యోపయుక్తిగ, శి, అ, ఆ, లచే జుట్టఁ
బడిన న్యాసము సమాసోపయుక్తి. ఒకవేళ
మూఁడు గ్రగుక్కులకే చేతనున్న చెంబు నెవ
రైన లాగికొనిచేసి అప్పటి యంత్యోప
యుక్తి : ఇ. అట్లే వివిధరాసులకు ని
యెఱుంగునది.


ప్రకృతిము చర్చింపఁదగినప్రశ్న :—అయిదు గ్రగుక్కులు
నిండారెఱో, ఏదవగ్రగుక్కుయొక్క ప్రయోజనము 'ఆ' అనఁగా
ఏమగ్రగుక్కులు గలిగిన రాశియొక్క యంత్యప్రయోజన మనుట.
ఇది కడపటి గ్రగుక్కుయొక్క లాభముందెల్పునా? మఱి తప్పు
ర్యపుగ్రగుక్కులయు నుపయుక్తతందెల్పునా?

ఈసందియమేల కలుగవలె నందురో. చూడుఁడు.
నీళ్ళను అమ్ముట కొకఁడు పీపాయి పూరించి తెచ్చినాడను
కొందము. ఆనీళ్ళను మన నిదర్శనములోని నాలుకయెండినవాఁడు
వెలకుఁ గోనువాఁడైన నమ్మువాఁడు, తొలిగ్రగుక్కుకొక వెల,
మఱుదానికి నింతవెల, అనియిట్లు క్రమముగ కృష్ణపక్షక్రయ
ముల విధించఁబోవునా? పోఁడు. కారణమేమి? ఒకగ్రు
క్కుకుమించిన రాశి లేకుండిన నతఁడొక్కరూపాయనైన నెనఁగి
దానిం బొంద నుద్యుక్తుం డగును. ఏల?దాహతాపము నిర్భరము
కావున. ఒక్కపీపాయి నీరున్నదిగావున నిపుడట్టి తౌమకాలపు

ధరల నాతఁడేలయిచ్చును? ఇయ్యఁడు. చెంబునకు నరణాయిమ్మన్నను బేరమునకుఁ సన్నద్ధుడైనఁ గావచ్చును. ఇట్లు నీరములు తక్కువవెలకు లభించినను దానివలని ప్రయోజనముయొక్క గతులు మాఱునా? ఏలమాటవలె? రూపాయనిచ్చిన నేమి? అరణాయిచ్చిన నేమి? తొలిగ్రుక్కచేగలుగు సుఖము పిపాసా తీవ్రతబట్టియుండుఁ గావున నది క్రయములమేరకు భిన్నవృత్తిఁ దాల్పఁజాలదు. అట్లే తదితరములైన గ్రుక్కలయు సుఖము ధరల ననుగమించియుండదు. ధరలును (క్రిందఁజూప బోవు విధమునఁదప్ప) సుఖముల క్షయవృద్ధుల ననుగమింపవు.

చూడుడు. వెలల విషయముగోని వివరీతము! రాశి కొలది వెలలును మాఱును. కొంచెమేపండిన వెల లెక్కుటయు, పంటలు సమృద్ధములైన వెలలు వ్రాలుటయు, దెలిసిన సంగతులే. దీనిని పటము వ్రాసి చూపిన బాగుగదా!

4-వ పటము.



ఒకింతపండిన కాలమునకన్న నెక్కువయింతల కాలములో వెలలు తక్కువ. వెలలు తక్కువయిన నేమి? సూతనముగఁ

బుడిసభాగమునకు మాత్రము తగ్గుననియా? కాదు. ఇంకెట్లు?
 ౧౦౦ పుట్లనాడుపుట్టికి వెల ౬ రూపాయలుండు ననుకొం
 దము. ౧౦౦ పుట్లనాడు పుట్టికి వెల ౨ రూపాయలుండును.
 ఇప్పుడు తొలి ౧౦౦ పుట్లకును ౨ రూపాయలే కాని వెలయె
 క్కువ యుండబోదు. అనగా విలువ, వెల, వీనివిషయములో
 నెకభాగమునకు నేపరిమాణము ఖరీదు సమకూరునో తనితర
 భాగములకు నదేపరిమాణము సమకూరుగాని, వివిధరీతుల పరి
 మాణము లేక రాశిలోని భాగములకు నుండవు. కావుననే
 రాశియొక్క మొత్తపువెల సూచించునపుడు, తక్కువవెలగల
 భాగముయొక్క వెలయే తక్కినవానియు వెలయనియు, ఈ
 ఖరీదును భాగములయొక్క సంఖ్యతో గుణించిన మొత్తపువెల
 ఘట్టిల్లుననియు శాస్త్రసిద్ధాంతము.

౩. ఇంతలవేళలో మొత్తపుఖరీదు ౧. ౩. అ. ఆ. లచే
 నావృతమైన మండలము. అనగా భాగములు మూడింటికి
 ప్రతియొక్కటికి వెల=౬. అట్లే. ౧. ఇంతలవేళలో. ప్రతిభాగము
 నకు వెల ౨. మొత్తపు విలువ ౧, ౧, ౧, ఇ, ఈ, లచే వేష్టిత
 మైన చక్రము.

ప్రయోజనమునకు విలువకు నుండు వ్యత్యాసము తే
 టపడవలెనన్న సీర్కెడుపటములను గమనించి చూచినం జాలు.
 వెలలనో:—రాశింబట్టియన్ని భాగములకును వెలయొక్కటే

ప్రయోజనములనో:—ప్రతిభాగమునకు నెక్కిక పరిమాణము. అది నెక్కువ; తుదేదెక్కువ.

అయిన సంతృప్తభాగ మూల్యమే ప్రతిభాగముయొక్కయు మూల్యమైన విధంబున సంతృప్త్యపయుక్తినిం బ్రతిభాగోపయుక్తిగ నేల గణింపరాదు? రాశితోడ మూల్యము తగ్గును గదా! లెట్లే ప్రయోజనమును తగ్గునదియ. ఈమాత్రము సమన్వయము గలవానికి సంపూర్ణ సమన్వయమేల పొందింపనీరు? ఇదియనేకులను బట్టిబాధించు బ్రహ్మరాక్షసివంటి ప్రశ్న.

కారణములు:—(౧) మూల్యము వస్తువులను గొనుట యమ్ముట వీనిలోఁ దేలుతారతమ్యము. ౧౦౦ పుట్టుండిన కాలములో వెలలు రకి వచ్చెఁబో. ౧౦౦ పుట్టేయుండిన వెల ౬ రూపాయలుగ నుండుననుట యిప్పుడును (అనగా ౧౦౦ పుట్ల కాలమునను) నిజమేయైనను ౧౦౦ పుట్లను ౬ రూపాయలు గను, తక్కిన ౪౦౦ ను ౮ రూపాయల రీతిగను సమ్మనెవఁడు గాంక్షింపఁడు? కాంక్షించిననునాకాంక్ష విఫలమే. ఎట్లన. అట్టి పిచ్చివాదముల కెవఁడైనఁ గడంగిన ‘మాకు ౪ నకు వచ్చు ౪౦౦ లోనుండు పుట్ల నేయమ్ముడు. వెలపొడుగైన ౧౦౦ టిని మీయింటనే నిలుపుకొనుడు’ అని తీయువారు హేళనము నేతురు. కాబట్టి భాగములు భిన్నప్రయోజనములుగ నున్న నేమి? తక్కువప్రయోజనము గలిగి, వెలసరసమగు సంతృప్తభాగముఁ గొన్న నేమి? ఎక్కువ ప్రయోజనము గలదియని

వ్యాఖ్యానార్థమెన్నఁబడిన ప్రథమభాగముఁ గొన్న నేమి? భాగములగుణము సమానమైన సుఖము సమానమే. కావునఁ గొనువాఁడు రాశింబట్టి యేర్పడిన యథమపక్ష క్రయమునకన్న నధికమేనాఁడు నియ్యఁడు. సుఖమెక్కువగనున్నను, అట్టి భాగమే తక్కువవెలకు లభించునేని ఎక్కువవెల యేల యిచ్చును?

అట్లైనచో ప్రతిభాగమునకును వెవ్వేటుమూల్యములున్నవని యేలయంటిరి? అయ్యోరామా! మేమట్లనలేదు. మామాటఁముకటి. మీయర్థము వేటొకటి! కానిండు! ఈసంశయము నివారింప నింకొకవ్యాఖ్యానము చేసెదము.

ఈక్రింది దృష్టాంతమును విమర్శింపుఁడు:—

౧౦౦ పుట్లకాలములో వెలపుట్టికి - ౬ రూపాయలు.

౨౦౦ ,, గి ౪ ,,

౩౦౦ ,, గి ,,

౪౦౦ ,, ర ౪ ,,


౫౦౦ ,, ర ,,

ఇట్లువెలలు మాటుట స్వాభావికమే కదా! కాఁబట్టి మూల్యసిద్ధాంత మూహించు పద్ధతి యెట్టిదనఁగా:—

౩౦౦ పుట్లకాలములోను ౧౦౦ పుట్లైయున్న దానికి వెల ౬ రూపాయలవంతున యుండుననుట నిశ్చయము. కావున ౩౦౦ పుట్లున్న తియైన యవసరమందును ౧౦౦, ౨౦౦ టికిని, ౬, గి ౪ లకును క్రమముగాఁ గల సామ్యములు నశించి

వవిగావు. అవి బయటఁ బ్రత్యక్షముగ నిల్వకున్నను ఈయధిక రాశికాలముందును లీన్యమైయున్న న్యాయములు. కావున వానిని వదలఁగూడదు. మఱి 300 పుట్లకాలములో ప్రతియొకపుట్టి కిని సాక్షాత్తుగ సిద్ధించుధర గి. దీనిని వదలరాదు. ఇక నీరెంటిని గలిపినట్లు చూపుట యెట్లనఁగా:—

5-వ పటము.



అనఁగా రాశితోడ మూల్యమును మాటునది యని ప్రచురించుటకై, యప్పటి 300 పుట్లరాశి వివిధపరిమాణములు గల రాసులకూడికచే నేర్పడినదిగా భావించి, యంత్య రాశి మూల్యముచే ప్రతిభాగముయొక్కయు మూల్యమునేర్పడియెనంటిమేని, పైనివాక్రుచ్చిన రెండున్యాయములయు నన్వయమును నిత్యతను రక్షించిన వారమగుదుము. “రాశితో మూల్యము నూటును, ఏదైన నొక రాశింగణించి చూచితిమీని దానిచే నేర్పడిన మూల్యమద్దాని ప్రతిభాగముంజెందును” ఈరెండు న్యాయంబులును పరస్పరవిరుద్ధములుగావు.

(౨) ఈరీతిక ప్రయోజనముంగూర్చియు వ్యాఖ్యనేల చేయురు? చూపఁడు. రాశింబట్టి ప్రయోజనముండును. ఈ

గుణమున నిది విలువకుఁ దోఁబుట్టువు. అదిప్రయోజనముకన్న సంత్యప్రయోజనము తక్కువ. రాశియెక్కువయైన విలువయు క్షీణించుననుటతోఁదల్యము. ఇంక సంత్యప్రయోజనమే ప్రతి భాగప్రయోజనమని మూల్యోపయుక్తులకుఁ దెగని బాంధవ్య మేలకత్పింపరాదు? దీనికి సమాధానము:—

ప్రయోజనము భావము. విలువ వస్తువులను ఏమాత్ర మిచ్చి మాధ్యకొందమను నిర్ణయము.

ఏవెలయిచ్చినను సరే ప్రథమమున వాడఁబడు భాగము తొలుకాఱు వానరీతి వాంఛాసంరంభమునాఁచి యెక్కువ సుఖమునిచ్చును. ఒక్కతూరి సుఖముఁజెంది, యనంతరము గొంతకాలమునకు వచ్చిన తక్కువ సుఖమున కన్నఁ దొల్టి సుఖమెక్కువకాదని మందలింపఁదగునా? సుఖమేమో యారగింపఁ బడినది. జీర్ణమునైనది. పిమ్మట నొకవేళ నమితసేవ చేఁ గష్టమువచ్చినను ఆతొలిసుఖమెట్లు కొఱతవడును? కావున ప్రతిభాగమును భిన్నప్రయోజనములనుటయ స్వభావ సమ్మతము.

ఇంక విలువవిషయమై యిట్లుగాదు. వినియోగించుట లోనన్న భాగ భాగముగ మెక్కుదుము. కొనుటలో నీ తీర్పు వేటు. ఆకాలమునందుండు రాశినంతయు గణించి, దానికే నేవెల తటస్థించుననుట విచారించి యావెలకుఁ దీయుదుము. కాని భాగభాగమునకు నొక్కొక వెలయునుకొనము. తినుట.

మొదలగు వినియోగక్రియలయందును కార్యాంతమునఁగాని నుఖంబునీర్పించకున్న వివాదమొప్పుకోవలసినదే. కార్యారంభమునుండి—ఒక్కయారంభమునుండియా? దూరమునుండి వాసనలు గుప్పించునరే—నుఖము ప్రసన్నమగుట మీరెఱిగినదే కదా! విలువయందిట్లా? కాదు. రాశియేర్పడిన తదనంతరము విలువ యేర్పడును. భుజించి ముగించిన పిమ్మట నేమినుఖమున్నది? కడుపు బరువొకటేకాక! కాబట్టి మూల్యము, వస్తువుయొక్క రాశి కుదిరిన పిమ్మట దాని పరిమాణము ననుసరించి ప్రతిభాగమునకును గుదురు వత్తవంతరతారతమ్యము. అట్లగుట నెల్లభాగములకును రాశికొలది నేకరూపమూల్యముండును. ప్రయోజనమన్న నో నానావిధ పరిమాణములు గలది.


(3) మూల్యమునకుం బ్రయోజనమునకును నిరంతర సంయోగముం గలిగింప ననుభవవిధితంబులైన మఱికొన్ని వర్తమానములును బాధాకరంబులు.

ఎట్లనఁ:—గాలి యుపయోగకరమందురా? అనరా? నిస్సంశయముగ నుపయోగకరమే యనియొప్పి తీరవలయును. బంగారు, వెండి, ప్లీనికన్ననిది ప్రధానము. ప్రాణాధారపదార్థము. అవునుగాని గాలియొక్క వెలయెంత? సామాన్యముగ నున్నది. అనఁగా సంత్యమూల్యము పూజ్యమనుట. కౌపున సంత్యప్రయోజనమును పూజ్యమే. అంత్యమూల్యము పూజ్యముగాన ప్రతి

భాగముయొక్క మూల్యమును బూజ్యమే. కావున గాలి మూల్యముకూడ సర్వసమత్వము.

ఇక ప్రయోజనముంగూర్చి యిదేవ్యాఖ్య జేసిచూడుడు! ఎంత యాభాసముగానుండునో! అంత్యప్రయోజనము నున్న. కావున ప్రతిభాగముయొక్కయు ప్రయోజనము నున్న. గాలియెందునకుం బనికిరానివస్తువు! ఇదెంతబాగుగ నున్నది! ఇప్పుడే యిది బంగారమున కన్న గొప్పయని యంటిరి. ఇంతలోన యిది నిష్ప్రయోజనంబనియ నెదిరె! ఈపరస్పరవిరుద్ధ పూర్వ పక్షము లెట్లునిలుచును? కావున గాలింగూర్చి చెప్పదగిన దేమనగా. చూడుడు!

6-వ పటము.



గాలి మిక్కిలి కొంచెముగానున్న దానియొక్క ప్రయోజనమింతంత యని చెప్పనగునా? కావున దాని కాద్యుపయోగి యవ్యయము, అవాఙ్మాననగోచరము. రాశియొక్క వయగుటచే దాని యంత్యప్రయోజనము తఱుగుచువచ్చెను. రాశి యేపా

రమును గోరికకునుఁ దలంపునకు మీరినదగుట దాని యంత్య ప్రయోజనము సున్నతోనమము. కావుననే దానియందు మనకు నాదరము. ప్రబంధకపులకు వనితామణుల నడుములవలె శూన్యము. అంత్యప్రయోజనములేకున్నను సమస్తోపయుక్తి లేదనఁగాదు. మీఁదిపటముం జూడుఁడు. అంత్యోపయుక్తి యెఱుకకు రానియంత సూక్ష్మము. అనఁగా నేమియు లేదనుటకు మర్యాదమాట ! ఇఁకఁ బూర్ణోపయుక్తియోమేర లేర్పఱుపరానియంత విస్తృతము కాబట్టి సమస్త సమేయ మైనగౌరవమున్నను విలువలేదు. అగస్త్యుఁడు సముద్రమును అరచేతిలోఁ జేర్చినట్లు వాయువునంతయు నెవఁడైన మొత్తముగా సేకరించి మూటగట్టి మూలఁగూర్చున్నచో నది ప్రాణాధారముగాన వాడడిగి నంత యిచ్చికొనఁ ద్వరపడుదుము. స్వచ్ఛందముగ వలసినంత దొరుకునుగాన దానికి సంత్యప్రయోజనమును విలువయు మృగ్యములయ్యె.

రాశికి మించినకోరికలున్న నారాశియొక్క యంత్య భాగమునకుం బ్రయోజనము సిద్ధము. కోరికకు మించినరాసులున్న సంత్యభాగములతో నెవరికేమిపని? అవి తీర్తలు.

అంత్యోపయుక్తియే లేనియెడల మూల్యముండదు. అనఁగాఁ గోరికకుమించినరాసులున్న వానిని బడులు సరుకు లిచ్చికొన నెవ్వఁడును గోరఁడు. అంత్యోపయుక్తి యున్న మూల్యము తప్పదు. అనఁగా రాశికిమించిన కోరికలుంటచే నారాశియెడ జనుల కాదరమున్నదనియు, దానంజేసి సరుకుల మాత్రాసంగియైన దానింబడయఁ జూతురనియు ననుట.

చూచితిరా! ప్రయోజనమునకును మూల్యమునకును
ఇంత సేవునకు నిర్ధారణకు వచ్చిన సామ్యము!

అత్యోపయుక్తికి సమష్ట్యపయుక్తికి, మూల్యమునకును
సంబంధము లేదు. ఉదా. గాలికి ద్వివిధోపయుక్తులు దట్టము,
మూల్యము నహి.

అత్యోపయుక్తియు మూల్యమును నిత్యసంయుక్త
ములు. మూల్య మంత్యోపయుక్తిచే నిర్ధారితము. ఉదా. రాశి
ననుసర్గించి యంత్యోపయుక్తి యుండును. ఆతక్కువ యుప
యోగముగల భాగమున కేమి వెలయో యదియే ప్రతిభాగమున
నావేశించిన మూల్యము. పీపాయిసీరు అమ్మకమునకుండిన తొలి
చెబ్బు మిక్కిలి యుపయోగకరము. కిశపటిది యధమము.
అయ్యును ఈయధమరాశికి నేమిత్తురో యాతకన్న నెక్కువ
తత్పూర్వరాసుల కిచ్చుట గానరదు. రాశిననుసరించి యేర్పడిన
కనీసము ప్రయోజనమున కేమి యిత్తుమో యదియే రాశి
యొక్కయు, ప్రతిభాగము యొక్కయు విలువ. ౧౦౦ పుట్ల
జ్జాలములో ౧౦౦ పుట్లనాటికన్న వడ్ల యంత్యప్రయోజనము
తక్కువ. ఈతక్కువబట్టి యేర్పడిన నయమైన వెలయే ప్రతి
పుట్టియొక్కయు వెల.

అంత్యోపయుక్తిచే మూల్యము నిర్ణీతమగు నని యుం
టిమి. బర్తా మొదలగు దేశములనుండి బియ్య మమితముగ దిగు

మతియై వెల్లడగుడియించెనేని మనకావులు మంచివెలులేవని పంటల దగ్గింతురు. యంత్రములచే దయారుచేయుబడు సీలి ప్రసిద్ధికి వచ్చినదే. నెల్లూరు మొదలగు ప్రాంతములవారు సీలిపంటల జాలించి యుండుట తెలియదా? అనగా నిప్పటి ధరల ప్రకారము పూర్వమున్న సీలిరాశిలో గొన్ని భాగములకు బ్రయోజనము భగ్నమాయెననుట. (అనగా నారాశికి సంత్య ప్రయోజనము సడలెననుట) కావున రాశి తగ్గింపబడియె. మరల నేదేనుక కారణముచే బంటసీలికి గిరాకి హెచ్చు నేని నాయాదరాధిక్యముతో సంత్యప్రయోజనమును వికసించును. వెంటనే విలువవిలసిల్లిన బంటలిప్పటివలె ముకుళితస్థితి లోనుండవు. అంత్యోపయుక్తియు మూల్యమును రెండు శరీరములంజెందిన యేకాత్మ యట్టివి.

రాశిచే సంత్యోపయుక్తియు మూల్యమును నిర్ధారితములు. మఱి యంత్యోపయుక్తి మూల్యములచే రాశినిర్ధారితము. ఉదా. సీలికిని రాశి (అనగా మూల్యము) హెచ్చిన నెక్కువరాసులు పండింపబడును. కావున రాశియు మూల్యమును పరస్పరనిదానములు.

గాలి మొదలగు సవ్యయరాశివస్తువులకు సామాన్యముగ విలువలేకున్నను దేశాదివిశేషములంజేసి విలువ యేర్పడుటయుంగలదు. ఉదా. (౧) ముత్తెఱుచిప్పలకొరకు

సముద్రములో కెంతయోలోతునకు దిగినవారికి గొట్టముల గుండ గాలి గొట్టుదురు. దీనికై యిన్ని ఘనపుటకుగుల గాలి కింతయని ధరల విధింతురు. (౨) ఊపిరియాడని మహాపట్టణము లలో మంచిగాలి పాటునిండ్లకు బాదుగ కొంచె మధికము. ఇది గాలికొర కియ్యబడిన వెలయేకదా !

మూల్యము వినిమయసంబంధి. అనగా వస్తువుల బేర సారములలో మార్పుకొనుటయందు దీనికింత, దానికీమాత్రము, అనియేర్పడు విలువ. వ్యవహారపరివర్తనము లేనిదైనచో ప్రయోజనములుండుగాని మూల్యములునిర్మలములగును. కావున గదా యనేకవస్తువులున్నంగాని విలువకును వినిమయమునకును నెడము దొరకదంటిమి. ఇట్లు ఇచ్చి పుచ్చుకొనుటలో ప్రత్యక్షముగు “ఇంత - మాత్ర” మనుషదములచే సూచింపబడిన భావమును వెల్లడిపఱుచుటకై వస్తువులు ఘాగఘాగముగానుండు రాసులంబోలినవని యూహింపవలసెగాని, నిజము చూడఁబోయిన గాలిమొదలగునవి యఖండములైన యేక సముదాయములే. అవి యిసుకవలె బొడిపొడిగా లేవనుట స్పష్టమే. ఒకవేళ గుప్పలుగాఁ బోయఁదగిన వస్తు రాగులు మొదలగువాని రాసులుండ లేదా యని యందురో! ఉన్నవి గాని యొకమాటు వానిని రాశిగాఁ జేర్చినపిమ్మట ‘ఇది మొదటికుప్ప; ఇది రెండవకుప్ప’ యని నిరూపింపనొశా? నిరూపించితిమిపో వానివల్ల నేమిగుణము? రాశివనువరించి యన్ని పాళ్లకుఁ గలుగు విలువయొక్కటి మే.

అట్లగుట ప్రథమద్వితీయాది నిర్ధారణ నిరర్థక చేస్తు. కాబట్టి పదార్థము లప్పటప్పటికి నేకపముదాయములుగాని భిన్న భిన్న భాగములు గావు. రాగులమండీలో నెకానెక నాణు ౧౦౦ పుట్లు వచ్చిచేరిన వనుకొనుడు. ఇవన్నియు నెకేయంగడిలో దిగవు. ౧౦ యంగళ్ళున్న నొక్కొక్కటి ౧౦ పుట్లుగాని యమ్మక మునకు నుండునేమో. ఇట్లు ౧౦౦ పుట్లును పదిపదిగా విభా గింపఁబడి ౧౦ వోట్లఁ జేరినను, ఆమండీలో నేర్పడిన వెల యీ వెవ్వేఱుపదుల ననుసరించి యుండదు. మఱి యాముత్తపు ౧౦౦ పుట్లనుండి ప్రభవిల్లిన వెలయే యన్ని భాగముల నావే శించును. చూచితెరా, యయ్యైకాలముల నయ్యైపణ్యచక్రం బుల వస్తువులు నిజము చూడఁబోయిన జగిబిగి గలిగిన యేక సముదాయమే యనుట యనుభవదృష్టము.

భాగభాగములుగా నున్నవనుట వ్యాఖ్యానార్థము చేయఁ బడిన యూహ. ఏవ్యాఖ్యానము లందురో. ఈరెండు న్యాయ ములం బ్రదర్శించుటకై :— (౧) రాశితోడ వీలువయు సామాన్యముగ మాఱును. రాశి యీమాత్రమైన వెల యింత, ద్విగుణితమైన నింత, ఇత్యాది సాదృశ్యములు శాశ్వ తములు. (౨). మఱి యయ్యైకాలముల నయ్యై పణ్యచక్రము లందు రాశినమస్తముచే నిర్ణయమునకుఁ దేబడు వెలయే ప్రతిభాగముయొక్కయు వెల. మఱియీకాలములోను పూ ర్వము చెప్పఁబడిన సాదృశ్యము లదృశ్యాకారముతోనున్నవి.

ఈన్యాయద్వితీయము సిద్ధాంతము చేయుటకునై హేతు భూతములుగ ననుకూలించునవిగాన భాగభాగములుగ గణించుట యుక్తము.

మఱియు మూల్యశూన్యంబు ప్రయోజన శూన్య బని కొందఱు భ్రమింతురు. ప్రయోజనము, విలువయు సచుగ్ర సమత్వముఁ దాల్చినచో, రత్నములు బంగారు మొదలగునవి ప్రబల ప్రియములుగాన, నవి వాఝూదులకన్న నెక్కువ ప్రయోజనము కలవి యనవలసి వచ్చును! ఇది హాస్యవాదమే కాక కువాదమును. దీనిని ఖండించు విధమెట్లు? విలువకు ప్రయోజనమునకు సంబంధమే లేదని యందమా? ఇది ప్రకృతి విరుద్ధము. ప్రయోజన మున్నంగాని వస్తువుల నెవరుఁ గొనరు. వీధి దుమ్మునెవరైన వెలనిచ్చి తీయుదురా? కాబట్టి ప్రయోజనమునకు మూల్యమునకు నేదోసంబంధమున్నది. మన వ్యాఖ్యాన మేమందురో. విలువ రాశిననుసరించి యుష్కవించు సంత్య ప్రయోజనముతో సమన్వితము. అంత్యప్రయోజన మనఁగా సంత్యభాగ ప్రయోజనము. “అంత్యభాగ” మని యనవలసి వచ్చినందున వస్తువు భాగభాగములుగ నున్నదని వితర్కింపవలసె. ఉపయోగము నానామూర్త్యులం దాల్చినయది యను నిర్ధారణయొక్క సాహాయ్యములేనిది గాలికి బంగారమునకును జరుగు ఫీ తర్కయుద్ధములో గాలికి జయము రానేరదు. ఈజయమెట్లు చేకూర్చుబడె ననఁగా:—గాలికి సంత్యోప

యుక్తిలేదు. ఇయ్యది బంగారమునందు ఘనము. అయినను బంగారమునకుఁగల సమష్ట్యపయ్యుక్తిని వాయుమండల పమష్ట్యపయ్యుక్తిని సామ్యము దోమకు నేనుఁగునకు నుండు వానియట్టిది.


కాని! ఎన్నువులం భాగములున్నవనియు, ఈభాగములు ప్రథమద్వితీయాదులనియు, అత్యభాగమనునది రెంటియున్నదనియు, ఈభాగములమొక్క యుపయ్యుక్తత గుణము క్రమమైన క్షయముం దాల్చినదనియు, — ఇన్ని సిద్ధాంతములను దెచ్చిన దెందునకు? గాలిమాట నిలుపుటకేనా! వినుండు. గాలి మాటయనునది మనమాటగాదా? అనఁగా నవరత్నముల కంటెను గాలిప్రధానమనుట యనుభవముగాదా? ఈయనుభవమును సహేతుకముం జేయుటకు. మఱియు, భాగభాగముల నుండి ప్రభవించు సుఖము న్యూనతగలది యనుట ప్రత్యక్షము భవగోచరము గాదా! నీటి సామ్యముచే నియ్యది సుఖోదము సేయఁబడియోగదా! కావున నీ సిద్ధాంతము లన్నియు గాలి మాటలుగావు, గేలిమాటలుగావు! మఱి సత్యములు. ప్రత్యక్షజ్ఞానమున లీనములై యుండు గూఢతత్త్వములు.

సంగీత విద్వాంసులరీతిని మనము నారోహోవరోహములం జేసితిమి. తలనుండి తోఁకవఱకు మొదలు తడవచూచితిమి. ఇప్పుడు తోఁకనుండి తలవఱకుం బరీక్షించితిమి. ఆమూలాగ్ర పఠనమన్న నట్టిదే యుండునేమో! ముందున కేగుదము.

అమృతము క్తి యనఁగా, వస్తురాశి యత్యల్పమై గిరాకి యత్యధికమైన కాలమున దానియందు మనకుండు నాదరము. గాలికి నాద్యుపయుక్తి నిర్ణయించుట కష్టము. అదిరుగులఁ గొంచెమైన మనప్రాణములే యుండవు. ఇంక నాదరమునకు నాధారమెద్ది? కావున దానియొక్క ఘనత భావనాశక్తిచే నూహ్యంబు. అంతోపయుక్తి హేచ్చుట యన గిరాకి హేచ్చుట యనుట. అనఁగా మనకు దానియందలి రూదరము వృద్ధిఁగాంచి నందున దాని యంత్యభాగము యొక్కయు ప్రయోజనము విస్తారము గాంచెననుట. అంత్యప్రయోజనము విస్తరించు విధంబులు రెండు.


(౧) గిరాకి— (అనఁగా మనకు వస్తువునందలి యధికుచి) నిలుకడగ నుండఁగా వస్తువుయొక్క రాశి తగ్గినేని;

7-వ పటము.



ఇట్ల రెండవపటమున మూడవ గిట్టయే యంత్యప్రయోజనము నూచించును. ఉదా॥ పంటలు చెడనేని ధాన్యపు వెల హెచ్చుట.

(౨) రాశియట్లేయుండి గిరాకి హెచ్చుటచేత. అనగా నాదరము వృద్ధియగుటచేత. 8-వ పటము.



ఉదా॥ పెండ్లికాలములను చైత్రవైశాఖ మాసము లలోను బట్టల ధరలు హెచ్చుట.

వాంఛాపూర్తికి ననుగుణమగురాశి యెక్కువ కాదు గాను గిరాకి యట్టులేయున్న, దాని యంత్యప్రయోజనమును, విలువయు క్షీణత నొందవచ్చును. రాశిశుక్లపక్షము నవలంబించిన మూల్యము కృష్ణపక్షములోఁ జేరును. కోరికకు మీఠినరాసులన్న విలువ యస్తమితమగును. అంత్యోపయుక్తితోఁ గూడిన పదార్థములకెల్ల సమస్తోపయుక్తి యున్నను సమస్తోపయుక్తితోఁ గూడిన వానికెల్ల సంత్యోపయుక్తి యున్నదను నిశ్చయము లేదు.

ప్రతి బేరమునందును - అనఁగా వినిమయ క్రియాసమయమున-వాలుగు విధముల యంత్యప్రయోజనముల సరిపాల్చి చూపఁటసిద్ధము. ఉదా॥ ఆవునకుమాఱు ఎద్దును గొన నుద్యమముండెనేని :—

అమ్మవానియోచన :—(౧) నాకిన్ని యెద్దులున్నవి. ఈయొక యెద్దుచే నీ రాశింబట్టి నాకుండు ప్రయోజనమేమి? (౨) నాయావుల సంఖ్యయింత. కావున నీ యావుంగొనుటచే లభించు ప్రయోజనాధిక్యం బెంత?

కొనువానియోచన :—(౧) నాకిన్ని యావులున్నవి. ఆరాశింబట్టి యీయావుచే గలుగు ప్రకర్ష మెంత? (౨) నాయెద్దుల సంఖ్య యీమాత్రము. ఈకొత్తయెద్దు లభించునేని యేమాత్రము ప్రయోజనాధిక్య ములవడును?

విని మయమెప్పుడు జరుగుననఁగా, ప్రతివానికిని ఇచ్చువస్తువునకైనఁ గొనువస్తు వొక్కింత యంత్యప్రయోజనము నధికముగాఁ గలదియైన. లేనిచో బేరసారములే? చేతనుండు దానికన్న నెక్కువ ప్రయోజనకారిగాకున్న నితరవస్తువుతో

నేమిపని? కావున వినిమయములలో నుభయ కక్షులును ప్రయోజనాధీశ్యముం బడసి కృతార్థులౌదురు. ఉభయులు లబ్ధలాభులౌట యనిత్యమేని వర్తకములు వ్యాపించియుండునా?


అంత్యోపయుక్తి లేని పదార్థములకై యెవ్వఁడును భాటు పడఁడు. అంత్యోపయుక్తి లేని వనఁగా మితమునకు మించిన రాసులున్నవియనియు నద్దానంజేసి వానియందు మమత లేదనియు భావము. ఇప్టము లేనిచో నెవఁడైన శ్రమ పుచ్చుకొనునా? మజ్జయు సచ్చాపూర్తికి వలయు బండము లుండఁగా వానినెక్కువచేయుట కెట్టిమూఁఁడును నుద్యమింపఁడు. కావున వాంఛలకును శ్రమమునకును బుస్పర సంబంధము గలదు. దీని విధంబు స్పష్టముగఁ దెలియఁజేయుదము.

వాంఛలకు యత్నములకు నుండు పరస్పరత.

(1) అమానుషశక్తిచేఁగాని సాధింపరాని యుద్యోగముల నెట్టివాఁడు నాసింపఁడు. మానుముతునివలె గొండలు మోయఁ గలిగివంత బలము రావలయునని పిచ్చివాఁడు తప్పఁ దదితరుఁ డెవఁడైన సాముజేయఁ బూనునా? నక్షత్ర లోకము లోనిల్లు గట్టికొని ఘనంప నెవఁ డపేక్షించును? కావున మన కసాధ్యములని స్పష్టముగఁ దెలిసిన వానియందు సాపేక్షుల మెన్నటికిని గాము. సాధ్యములని నమ్మినవానియందు వేరొకరు తఱచు కాముక్తుం డగును.

(2) మణియు శ్రమ దుఃఖభాజనంబు. వస్తువులు స్వభావముగ సుఖము నొసంగునవి. వస్త్యాధిక్యము నీమకూర నమకూర సుఖము హీనతఁ జెందును. ఈవ్యాయమును బటములో నూచించినఁ దెల్లముగును.

9-వ పటము.



రాశి యెక్కువయగు కొలఁది వాంఛాసుఖంబులు లెక్కువ లగును. తుద కపరిమితమగును కష్టమేయగును. కష్టమూరం భించిన జెనుక నిది సుఖమువలె దగ్గుటలేదు. మఱి సదా, కారణమైనవస్తువు వృద్ధియగునట్లెల్ల, నిదియు నెక్కువ యగుచు వచ్చును. ఈవిషయమే మునుపు నీటి సామ్యముచే బోధించి తిమి. (1-వ పటముచూడుఁడు.) తొలిగ్భక్త మహదానంద దాయి. త్రాగను ద్రాగను అభిరుచి లాఘవంబు నొందును. కొంతవడికి సుఖముగాని కష్టముగాని లేని మధ్యస్థితి ప్రాప్తించును. ఇంకను మరిలేక త్రాగినచో, గష్టమూరింభించును.


బలాత్కారముగ విశువక నోట నీటింబోసిన నా హింస చెప్ప నలవిగాదు.

ఈవిషయమునే బోధించు నొక కథగలదు. వేనవికాల మున నొక బాటసారి యొక యెడారిలోఁ బ్రయాణముఁ జేయు చుండెను. పాపమెండవేడిమిచే నంతయుఁ దపించి దాహాతు రుడై యాపాంథుఁడు చుట్టుప్రక్కల నీ రెచ్చోటను గానక “యెచటనైన నింత త్రావనీరు చిక్కునా దేవుడా?” యని చింతించుచుఁ బ్రయాణము సేయుచుండఁ గొంతకాలమున కతనివంటి మార్గస్థుఁడొకఁడెదురయ్యె. వానింజూచి యితఁడు నోరెండిపోవ ‘అయ్యా! ఇట్లే వచ్చితివికదా! త్రోవలో నెక్కడైన నీరున్నదా?’ అని యడిగెను. అందున కతఁడు ‘నుమారిచటికిఁ బరువుదూరమున నొకబావి యున్నది. అందు మొదటి భాగముననుండు నీరు ద్రావిన నమృతతుల్యముగ నుండును. రెండవభాగమున కొంచె ముప్పుగా నుండును. మూడవచోట నికను తొరము. నాలవ యెడ నీరునోటఁబోయ సాధ్యము గాదు.” అని చెప్పి తనత్రోవఁబట్టి వెడలిపోయెను. అదివిని యితఁ డిదేమి యింద్రజాలమా యని చింతించుచు నతివేగమున ముందు పయనముఁ జేయ నా పాంథుఁడు చెప్పినట్లే బావి యొకటి కనులారఁగానవచ్చెను. ఆపథికుఁ డా బావిలో నొక యెడదిగి కరువుదీర నీరు ద్రావ నవి యట్లే యతిమధురములుగ నుండె. దాహముదీరిన పిదప నతని మాట పరీక్షింప నెంచి

లుంకొకచోఁ ద్రావిన నవియంత మధురములుగ నుండలేదు. మూఁడవదిక్కున ద్రావఁబోయి మునుపటికొన్న మిగుల నుప్పుగ నుంటచే యెల్లెట్లో కష్టపడి త్రాగెను. నాలవచోట నీరు నోటఁబోసికొని నాలుకయంతయుఁ జలిపొవునట్లైన 'నాతఁడు చెప్పినదే నిజము. ఇందేమియో యఁజ్ఞియున్న' దని తలచి త్రాగలేక యుమిసి తనత్రోవను బోయెనట ! ఇందుగలయఁజ్ఞిని మాచదువరు లిదివఱకే గ్రహించి యుందురు.

శ్రమ భాధాకరంబు. శ్రమ హెచ్చుపర్యంతము బాధ యుఁబ్రబలించును. సుఖంబుఁబోలె త్తయవృద్ధుల కిది పాత్రంబు గాదు. ఇందులకు నివర్తనమగు పటము.

10-వ పటము.



కావున నేదేని పనికిఁ బూనుకొంటిమేని కాలక్రమేణ శ్రమచే గల్గు క్షేత్రంబు హెచ్చి యాయుద్యమము నందలి యుత్సాహము నంత మొందించును.

(3) 'కష్టేఫలీ' యనువాక్యప్రకారంబుగ యత్న మెక్కువ యగు కొలది ఫలమున్లు అధికముగలభించును. ఇక్కడ బురుష ప్రయత్నము ప్రయాసముచు లేకయే ఫలము లబ్బునేని యెల్లరు నన్ని వస్తువులును కావలయునని కోరుదురు. తలఁచిన మాత్రాన వలచినది సమకూరునేని ఆశలకు సంతముండదు. గురువుల నాశ్రయించుట క్లేశములకొర్పుట అవధానబుద్ధితో వల్లించుట యను నిరోధమును లేనినాడు సర్వప్రజలును పండితోత్తములుగా నుండుదమని కాంక్షింపరా! అట్లేలకాంక్షింపరన, నిన్ని యిషుములం బడవలయుఁ గదా యను భీతిచేతనే చూడుడు. ఆశల బంధించుటకు వేదాంతమునకైన నీశ్రమయే ప్రబలపాశము.


(4) కార్యారంభంబున ఫలంబు స్వల్పంబుగ నుండుఁగాన దానియందు మనకుఁ బ్రీతి యధికముగ నుండును. అందుచేఁ బ్రయాసయు ప్రయాసగఁ దోఁపదు. అనురక్తి లేనివానికిఁ గొంచెపాటి ప్రయాసమును ఘనముగఁ దోఁచును. కామాతురునకుఁ గష్టంబులు గష్టంబులుగఁ గానఁబడవు. వాఁడెట్టిగోడల నైనను దుముకుటకు వెనుదీయఁడు. ఏకార్యముడైన నాసక్తి గొంటిమేని దానివలనఁ గలుగు దేహమనః వీడనంబులు బుద్ధికిం దట్టవు. ఆఁకలిచే నాకులుండైన వానికి గోడదుమికి తోటబోర్ల బ్రవేశించి చెట్టెక్కి పండ్లు గోయుట యశ్రమమైన కృత్యముగాఁ గనుటచును. ఈకార్యమునే సంతర్పణచే దృష్టమైన వేనుక

వానిని జేయుమన్న “అయ్యో! ఇట్టికార్యము నాచేత నవునా?” యని యూరకుండును. అవశ్యకము అసాధ్యము గాదు. అనావశ్యకమని తోచిన యెడల సులభ సాధ్యంబును అసాధ్యమగును.

(రీ) వాంఛయుఁ దత్పరిపూరణార్థమైన యత్నమును శమించుటకు మూడుకారణములు గలవు. ఇవిమూడును ఏకకాలమునఁ బ్రవర్తిల్లుటయే కాక పరస్పరనిర్ధారితములు నయి యున్నవి. ఈకారణము లెవ్వియన—ప్రయత్నముఁ జేయఁజేయ బాధతోఁ బాటు ఫలమును ఆశిశయించుటచే ననురాగము తీగతకువచ్చి తుదకు బాత్తుగ నశించిపోవుట. అనురాగము క్షీణమాకాలఁది కష్టము తక్కువగానున్నను ఎక్కువగాఁ దోచి తుదకు సహింపరాని దగుట. బాధయెక్కువయగుటచే ఫలముమీఁది మమత కృశించుటయు ననునవి పరస్పర నిర్ధారితము లంటిమి. అనఁగా వాంఛచే శ్రమయు శ్రమచే వాంఛయు నిర్ణీతము లనుట. ఈవిషయమునే నిదర్శనపూర్వకంబుగఁ దెల్లం బొనర్తము. కోడికి గ్రుడ్డును, గ్రుడ్డునకుఁ గోడియు ఆధారభూతము లనుట సర్వవేద్యము. వాంఛ హెచ్చిన శ్రమ తగ్గిన ట్లుండును. శ్రమ హెచ్చిన వాంఛ కృశించును. వాంఛ యెంతయెక్కుడుగ నుండునో యంత యెక్కువ శ్రమచేయ నుద్యుక్తుల మగుదుము. యెన్నను ఎట్టి శ్రమచేతను సాధింపరాని వస్తువులం దాశగొనుట యసంభవము. అందరాని పండ్ల కట్టులు సాచుట నదనకునైజ

గుణంబుగాదు. ఒక్కశ్రమ యెక్కువైననే యాశ తగ్గుననఁగా దానితోడ ఫలంబును అతిశయించిన నాస యింకను ద్వారలో నంత మొందకుండునా! ఆశతోడ పూనికయు నప్తమించును. దీనిని విశదీకరించు పటంబు.

11-వ పటము.



(శ్రమమును : ఫలమును. ఇవియధాక్రమముగ వర్తిల్లునవి యనిభావించునది.)

పటమున 1, 2, 3 అను భాగములు బుక్కొక్కటి యొక్కొక్క గంటసేపు పనిని సూచించు ననుకొందము. రెండు గంటలు పనిచేసిన ఫలము రెండింతలగును. మూడు గంటలకు మూడింతలు. ఇట్లే అన్ని భాగములకును అని గ్రహించునది. రెండును సమముగ వృద్ధి జెందుగాన యథాక్రమాన్వయము గలవని యెఱుఁగునది.

ఒక గంట ప్రాద్దు కట్టించిన పిమ్మట నొకింత ఫల మబ్బును. అప్పటికి శాధ యంతగఁ దోషదుః పలయన ఫలము నందలి ప్రయోజనబుద్ధి (అనఁగా సుఖము) అధికముగా నుండును.

కాలక్రమేణ వస్తువు జాస్తి కానుగాను దాని యంత్య ప్రయోజనము తఱుగుచు వచ్చును. శాధయెక్కువ యగును. ఈవిషయమునే శాధయెక్కువ యాననియు నాకారణమున వస్తువునం దాసక్తి తగ్గుననియుఁ జెప్పవచ్చును, అనఁగా విరక్తి యే ఆసక్తి వదలుటకుఁ గారణమనియు ప్రయాసమునలని. వేదనయు విరక్తినిబుట్టించు కారణములలో మొదటియనియుఁ దెలియఁ దగినది.

నాలుగుగంటలగుసరికి సుఖముఃఖములు సమానము లాను. ఇంక నెక్కువకాలము పాటుపడియెనేని మితమునకు మీఱినంతి సిద్ధిసమకూరుఁగాన అభిరుచి కొద్దియకాను. శ్రమ (క్షేమము)యు క్తప్రయోజనము లభించునను నాసలేమి దుర్భర మగును. కావున నాలుగుగంటల కన్న నిట్టిస్థితిలో. నెఱుకగల వాఁడు పనిజేయఁడు.

మూల్యము అంత్యప్రయోజనముతో సంబంధించినది. అంత్యప్రయోజనము ఫలరాశి ననుగమించి యుండును. రాశి వాంఛాశ్రమలచే నిర్ణయింపఁ బడును. వాంఛాశ్రమములును అన్యోన్యసంబంధము కలవిగా నున్నవి. కావున మూల్యము,

రాశి, ఉపయుక్తి, శ్రమ, యను నీనాలుగు పరస్పరాధారము లనియు నన్యోన్య నిర్ణీతము లనియు నెఱుఁగునది. అర్థంబను త్రాటియందుండు పిరులు ఈనాలుగు.

రాశి ననుసరించి మూల్యమేర్పడుననుట స్పష్టమేయి నను మూల్యముచే రాశి నిర్ణయింపఁ బడునని పైన నూచనగ దెలిపితిరిగదా ! ఇదియెట్లు? అని ప్రశ్నింతురేమో. వినుండు. వెలయధికమయినచో నెక్కువగ నుత్పత్తి చేయుటకు కర్షకరులు కడఁగుదురు గాదె ! రూపాయకు నాలుగు పుట్లు అమ్ము కాలములో నూఱుపుట్లు పండించువాఁడు రూపాయకు రెండు పుట్లు వెలయగునని ముందుగాఁ దెలిసికొన్న వాఁడైన నింకను ఎక్కువ పుట్లు ప్రోఁగుచేసి అధికలాభము వడయఁ బ్రయత్నింపఁడా ? కావున రాశియు మూల్యమును అన్యోన్య నిర్ణీతము లనుట స్ఫుటంబు.

రాశి, ప్రయోజనము, మూల్యము, శ్రమ ఇవి పరస్పరాశ్రయములు.

రాశి, మూల్యము, ప్రయోజనము, శ్రమ అను నీనాలుగు భిన్నములైనను ఒండుంటితో నేకీభవించినవై పరస్పర కార్యకారణ భావమును వహించి యుండుననుట యీ శాస్త్రంబున నాద్యమైన న్యాయ్యంబు.

'ఒక్కనిదర్శనముం జూపి యీ విషయ మింతటితో నిప్పటికీ జాలింతము. ఆఁకలిచే నొచ్చినవాఁడొకఁడు ఫలములఁ గోసి తినుట కారంభింపుడు తొలుత నాస్వాదించిన ఫలంబులు